

ଉତ୍କଳ ସାହିତ୍ୟ ସମିତି

ତମ୍ବା ଧୂଳିଗାଁ ଢ଼ା



୦୧, ୩୦୩
୧୫୩୭

ଧନସ୍ୟାମ ବାହେରା

তন্মা খুন্মৌগী ভূং
(ব্ৰাৰীমচা)

ইমা, মনিপুৰ নংগী নখুয়াদা
নচানা খুদোলসিমতং
কংচ্চৰি।

ধনশ্যাম ব্ৰাহ্মেংবা

TAMNA KHUNNOUGI BHOOT:

a collection of fifteen
short stories in manipuri

By *Dhanashyam Wahengba*

Data Entered

অহানবা ফোঙবা :

জুন ১৬, ২০০৮ ইং।



অফোঙবা অমসুং কোপী বাইট

ধনশ্যাম ব্রাহ্মেংবা,

ব্রাহ্মেই

মমল : লুপা ৭০

কম্পোজ : নেপসি প্রিন্টর, ব্রাহ্মেই বজার।

নমফম : এ: টি প্রিন্টর, ইম্ফাল

বাহে খরদং

‘তল্লা খুমৌগী ভূং’ হায়বা বারীমচাগী লাইরিক অসিদা বারীমচা তরামঙা
য়াওরি। অহানবা বারীমচা ‘মৈরানবীদো’ অমসুং অনীশুবা বারীমচা ‘হায়রি
থোক্লমদাই নুমিংনা’ হায়বসি এ: আই: আর: ইম্ফালদা চতি খরগী মমাংদা
পাথোকচত্রে। লাইরিক অসিগী বারীমচাশিং অসিদা ওল্লক্লিবা সমাজ অসিগী
য়াওল খরদং য়েক্লবা হোৎনজবনি। বারীমচাশিং অসি কনাগুন্না অমস্তগা মরী
লৈনদে। মনিপুরী সাহিত্যবু নুংশিজবদগী হৈত-হৈতনা খুং থাজবনি। নৌনা
খুং থাবা হৌজরক্লিবা মীশক্লি খন্না তরাম্মা লৌশিনবীগনি। লাইরিক অসি মনিপুরী
সাহিত্যগী মচল অমা ওইবা ফংলগনি খনবদা নুংঙাইবা অমদি অপেনবা পোকচৈ।
লাইরিক অসিগী মরমদা নৈন- বারোল খরা পীবিনবা হায়জরুবদা হরাওনা
য়াবীরকপগীদমক ওজা, ডা: এলাংবম দীনমনি সিংহগী মফমদা তৌবীমল খঙবা
উৎচরি। লাইরিক অসি পুথোক্লবা হোৎনবদা অঙন্না মতেং কয়া পাংবীদুনা মপুং
ফাহনবীবগীদমজ্ঞা মরুপ এল: সি: সুরজিংকী মফমদসু তৌবীমল খঙবা উৎচরি।
অদুগা অতেনবা মতমগী মনুংদা লাইরিক অসি পুথোক্লবা হোৎনবীখিবা নেপসি
প্রিন্টব, ব্রাঙ্কোইগী মফমদসু থাগৎপা ফোঙদোকচরি।

‘তল্লা খুমৌগী ভূং’ হায়বা বারীমচাগী লাইরিক অসি মীয়ামগী খুত্তা
শিন্নজরি।

ব্রাঙ্কোই, বাহেংবম লৈকাই।

জুন ১৬, ২০০৮ ইং।

ধনশ্যাম বাহেংবা

ব্রাফম অমনীদং

‘তল্লা খুন্নৌগী ভূং’ কী অইবা ধনশ্যাম ব্রাহেংববু নহা অমা ওইনা খঙনবকপা কুইবে। পাউ তল্লা হৈবা মীওইনি। ইচম চল্লা খৌদোক অমা তল্লা নুংঙাইহনবা লোয়ননা মখা করি হায়না খঙনীংহনবা হৈনজবগী মওং অমা মশাদা ঈরোয়নবা থেংনরকই। ব্রাদি পঙনা ঙাংগন্দে ঙাংলকপদদি নুংঙাইহনবা অদুম ওম্মী। মাগী লোনচং অমনি।

লোনচং অসি মাগী অহানবা খুংথা ওইরিবা ব্রাবীমচাগী লাইবিক অসিদা মযেক শেংনা উবা ফংই। কলম পায়বা যাবগী লোনচং অমনি হায়না লৌবা চুম্মী। হৌজিক-হৌজিক হকথেংনবিবা সমস্যা লৌখৎলগা ফোঙদোকপা পামজবা মীওই ওইনা চোংথোরকই। ব্রারী পরীং শেন্দনা, নাক-যেং শেন্দনা হৈ-শিংবা মওং খরা উই। ব্রারী পরীং য়াওবা সাহিত্যগী মচলগীদমক্তদি মরু ওইবা ব্রাফম অমনি। পোংলম অমা নংত্রগা ফীবম অমা তেল্লপা শীংথাবদা মফম মতম ইকান-কালহন্দনা চোন্সপ-চোন্সপ, য়েকপা ওয়নবা কল্লা হোংনৈ। তেল্লপ তৌবা ব্রারী মচাগী লমদাংদা মবীক চুল্লকদবা সাধনা অমনি। ব্রাবীমচাগীদি অহৌবা, ময়ায় অমদি অরৌইবা মতাং অসি খুদৈ লোকফমনি। মতাংশিং অসি মিহল খঙনা লোয়নদুনা অপাবদা খংনুং নুংঙাইহননবা পাস্বে অমা শিজিন্ননবা লাক্লরিবসি অফবা লৈখোন অমনি হায়না লৌবা তাই। অনৌবা পাউজেল ঈবোইনবা ব্রারী মথং মথং অইবা ধনশ্যামগী কলমদগী থোরকপা ওইসনু।

কানচিপুৰ

জুন ১২, ২০০৮

এলাংবম দীনমনি

মনিপুরী মশঙ (ডিপাৰ্টমেন্ট)

মনিপুর তাইবঙ মহাকোল

য়াওফম তাকপা

	হীৰম	লৈমাই
১।	মৈবানবীদো	১
২।	ভাৰ্গৱ থোন্ধুৰদই নুৰ্মিণ	৫
৩।	পাৰ্শ্বল্লব	৯
৪।	শিখবকপা মৃত	১১
	অৰুণচ কৈতৈব অৰুণচ কৈতৈব	১২
৬।	তল্লু খুৰ্গীৰ	১৬
৭।	বৈৰাচ	২৪
৮।	ভাৰ্গৱী মৃত	২৮
৯।	ভাৰ্গৱী লক্ষ্মী দেৱী	৩২
১০।	ভাৰ্গৱী	৩৬
১১।	ঈশ্বৰক্ৰমা নোৰা	৪৯
১২।	টান্ধাবালা	৫৫
১৩।	লুহোংবা লোইশিল্প	৫৮
১৪।	শক লল্লোনবা	৬২
১৫।	তল্লুলাই	৬৬

মৈরানবীদো

থা খরগী মমাংদনি। পুর্নিমাবু যুমদা ঙাইহাজ্ঞা লৈতে, পংচস্ত্রা চংলি
হায়না মমানা তেইনা ঙাংখি। পুর্নিমাদি মমানা হায়রিবদু তবীখিদ্দে। মানা থোকপা
অমা তৌখি। তন্তুনা সুম ঙাংবদগী চংপা তোক্রবগুম উখি। অদুবু কলেজ
কামিলবিবী ললিতানা খঙই মাগী মরৌ। কলেজ কাবগী মিংদা থোরক্লগা
ইমোহোয়গী কার অঙাংবদা নুংতিগী কোইবা চংখি ইমোগা।

নোংমা ললিতানা পুর্নিমাদা হায়রশ্মী, - ‘ইমোদু ময়াই কাবা নিশা শিজিন্নৈ
হায়না তাই।’ - ‘ঐসু তাবে। তোক্রবা হোৎনরি হায়’, পুর্নিমানা খুল্লশ্মী। মমল
য়াল্লবা মীওইবগী মপোকপু নিশানা শুমহংখিদ্দুনা তুংদা করি ওইরক্কদগে হায়বা
মখোয়না খস্তুবা ঙমদে হায়না ললিতানা হায়বা তারগা পুর্নিমানা ইখন খস্তুদনা
হায়, - ‘পুল্লিবু নুংঙাইনা লেমবা হোৎনরি ওইরিনি।’ মদু তারগা ললিতানা
খোন খর কল্লা হায়, - ‘মদুনবু কয়াম কুইগদগে ? পুল্লি চুপ্পা নুংঙাইগে
য়াগদরা ? মখোয়গী ঙাইহাক্কী নুংঙাইবা অদুনা মীয়ামদা অকাইবা পীরিবসি উদ্দা
? কান্দবনি অরেস্বনি পল্লদবনা হেন্না ফৈ মখোয়গী বাদি।’ ব্রাহ্মসিগী পাউখুম
পুর্নিমানা পীবা ঙমদে। মবুক্কিদ্দা নোংমতা নিংখিনা খস্তুক্কে। অদুবু খরা খস্তুবগুম
উই। ইমোদি লেপ্পবা হোৎনরি, লেপখিগনি হায়না মহাক চেৎনা থাজে।

মীওইবগী পুক্ৰিৎদি ফন্তবা থবক্লা হেন্না হৈনৈ, তুরেলনা অনেন্না মাইকৈদা চেহ্নবগুন্না। শাবী-শানৌগী অপাম নুংশিদা পুক্ৰিৎনা ময়াই কারজুনা ফন্তবদা চোংশিনব্রবদি নিংঙমদবগী মৈরীনা চাকথেক্ককই। মৈরিসিদগী নাহ্নোকপা তরাই তরাইদে। পুকচেল লেপুবা হায়বসিসু অরাবগী মশক্ৰি। মাগা লোয়নরিবা মীদুফাওবা অরাবা খরিদি নন্দনিংঙাই লৈতে।

মতম অমদা লুনা চান্না লোয়নখিবা ইমোনা পুর্নিমাদগী লাপথোকস্ত্রে। মাগী অঙাংবা কাবগী মোল্লবা সিট অদু কনাগুস্থী অমনা ফমস্ত্রে। মসিদা থোইনা গুক্রিংঙাই ওইদে। মরমদি হৌজিক্কী মতমদা যান্না অসিগুস্থি থৌদোকসি থেংনস্ত্রে অমদি তাস্ত্রে। থরাই ওইবস্থা ইমোনা থাদোকপীরল্লবা পুর্নিমাগী ফিভমদি অরাবগী মশক্ৰি। গুসিগা থানা নুমিৎ নীপান্নি শুরে চাক নিংখিনা চাদবা অমসুং মপাল থোকখিদবা। অহানবদা মহাক ইমোগী ব্রাখলদা চাবা থকপা মফম মবাং খংদনা ফমুংদা ওন্না থোইনা খাংলম্মী। মসিগী মতুংদা নুংশি তাং তৌরন্থা ইমোনি খন্দুনা মাগী ব্রাখলদগী নাহ্নোক্ৰবা হোৎনরে। অদুবু মাগী হকচাংদি ইকন কনখংতে, হেন্না শোনজিল্লকপগুম তৌই। ডাক্তরগা তাল্লবা দরকার ওইব্রা হায়না খল্লি। অদুনা ডাক্তরদা চংতুনা য়েংহল্লুই। অকুন্না লাইওং খঙদোক্ৰবা ঈ টেট্ট তৌখিবগী রিজলট য়েংনবা অমুক চংপা তাবি। তানজাসিদা ললিতাসু চংলকই।

-‘ঐদি নশা গুমদে হায়সু নহালমখে খংদে, ওরাংদা মখংই। কলেজ কামিন্দবসু ফর্নাদি কুইরবনিনে।’ - ‘উম, ফনা কুইবে নং ঐগা উল্লদবা।’ - ‘নংগীসি থোইবী লাইনা ওইরিনি, নংত্রনে?’ পুর্নিমানা নীংঙমদবগা লোয়ননা হায়বকই, - ‘ললিতা ঐ মাগী ব্রাখল থাদোক্লে। মানা ঐবু খন্দবা গুস্থিনিনা ঐসু খন্দবা তল্লে। ফরে ব্রাসি গাংনরগুমসি।’

পুর্নিমানা ডাক্তরদা চংলুসি হায়দুনা ললিতা মবান্নি থোরকই। ললিতানা খল্লি মাগীসি ইমোগী ব্রাখলনা ওইরিনি। অদুবু মানা হায়রিবসিনা করিনো? অওইবমক পুর্নিমা ইমোগী ব্রাখলদগী হকচাং গুমদবদি নংত্রে।

পুর্নিমানা ডাক্তরগী কাদগী চিন্তাগী পোংলুমগা লোয়ননা থোরকই। নিংখিরবা পুর্নিমাগী মাইথোংদা গুসিদি অরাবগী অমুবা লৈচিলনা খনজিনস্ত্রে।

মাগা চংমিল্লিবি ললিতাদসু অম্বা লৈচিলগী মমি খরা ফংলদুনা অরাবা ফোঙদোল্লি। অনীমক অহানবদা রা অমা অনী ঙাংরস্বদগী রা মখা তাদনা লাক্লে। অদুবু নীংঙমদবগী নুংশাস্বরদি পুর্নিমা তন্তনা হোল্লি। ললিতিদি মমুম চংহৌবে।

পুর্নিমা মাগী ফমুংদা চুমদিং চংশিন্দুনা উবাক্কা উণ্ডুনা হিপথত্রে। খল্লকই রাখলদা মঙল মঙল 'এবু ইমা ইপা ইবুং-ইপ্বাশিংগী মমাংদা মায়সি উংপা ঙমখিগদরা ? ইমান্নবী-ইমান্নবশিংগী মমাংদা, নত্তে, নত্তে এই মদু ঙল্লোই। এই মীওইবা সমাজবু কিবে। মসিবু এনা খস্থহৌদবদগী নত্রা ? লংলবা মৈবিনা শুমহংখিদুনা মৈরানবীনা অকিবা লৈতনা পাইশিল্লি মৈরী তল্লা। মানা পামজরীবা মৈবীদুনা মাৰু কবি ওইতনগদবা হায়বদি খঙজদে। মাগা এগদি কবিদা খেন্নে। অপাম নুংশিনা শুমহংখিদুনা অফ ফত্তা খস্থহৌদবদগী হৌজিক্কা এবু চাকথেকহল্লবা। সমাজগী কল্লবা চংনবী পলগী রাংমদা খোং থাংজিল্লুবা এই হৌজিক কদাইদা চংকনি। চংতবদি যাদে। অদুদি মৈরীনা চাকথেকহল্লবা মশা যাওদবা মখোং মখুং তেঙ্কব' মৈবানবী অমগী লম্বীদা চংপা তাই। এদি মৈবানবীনি মৈরানবী।'

পুর্নিমা অসুম্মা খল্লিঙৈদা মমা চংলক্তুনা ডাক্তর চংলুবগী মবোল হংলবে। পুর্নিমানা খুমদে, খুম্বু যাদে। অদুবু পুর্নিমাগী মিংলুদগী পীরাংদি তন্তনা ইহৌরক্লি। হংবগী কায়দ্রে খঙলবা মমানা অঙাং অমা থাদুনা ললিতাবু কৌরুচো হায়না থাখি। ললিতাবু খৌরাংনা কার্ব হায়বগদগে খল্লদুনা মপান্দা মমা-মপা, মবুং-মৌপ্বাশিংনা ঙাইবি। ললিতাসু পস্থদনা লাক্লে। মযাম চংদুনা ঙাইমদনা ডাক্তরনা করি লায়নানি হায়রকপগে হায়না হংই। ললিতানা হায়ফেং হায়নিংদবা মতৌ উবদা অমুক্কা নমহং হংলম্বী। ললিতানা হায়রকই, - 'ইমা, মাগীসি এইডসনি।'

'এইডস ! এইডস ! এইডস !' মঙোন্দদি লায়নাসি কমদৌনা নারকইবা ? মহাক কৈদৌঙৈদা ঈ কাপখিদে। হিদাক কাপ্লগী যেতুম কৈদৌঙৈদা তিল্লখিদে। অদুবু মহাক সমাজগী রাংমদা চংলুবা লমচং ... । এইডস হায়বা খোঞ্জেলসিনা থম্মোয়নুংদা খোংস্থাং য়ৈনা শন্দোকত্রে। শন্দোকস্ত্রিবা খোংস্থাংদু তার-তারগা মখোয়গী মিহন্দো থঙ-থঙ ছনত্রে। হুমাং স্থাই স্থাই কাত্রে। স্থর

ফুইনা ফুইনা হোনত্রে। মিৎতা ঈ কারক্লে। মিৎ ঈ কারবা পুর্নিমাগী মবুংনা পুর্নিমাগী
কাদা চংখিবদদি মহাক লৈরমদ্রে। ময়াম কোইচেন চেদ্দুনা খিনরে। খিন্দনা
থেংনবে মখোয়গী মনিংদা পুস্ত্রি মপানগী বোকুল পান্দিদা। ময়াম চেনশিন্দুনা
য়েংলুবদদি লুব্বা পুস্ত্রিগী ইংলবা ঈমায়থক্তা ঈমায়দা তাবা মমিগা লোয়ননা
বোকুল মশা অমদগী মঙক্তা থৌরি থুরদুনা তপ্পা তপ্পা হায়ব- হায়রদুনা লৈরন্নে
মৈরানবীদো।

নবেম্বর , ১৯৯১

(১৬-০১-১৯৯৫ দা এ:আই: আব: ইম্ফালদা শন্দোকপ্তবা)

.....

হায়রি থোকুমদাই নুমিংনা

- কদাইদনো রোমানা ঙাইরম্মু হায়রম্মীবো ?

জিতেমা চৎনা-চৎনা ঐঙোন্দা হংলকই।

অরাং থংবা মাগী কাদুগী থোংনাও মপাদা হৌরিবা হৈনৌ মখোংদুদনি।

- অদুবু য়েংকী শারং অদুদগী মহাক্লা নাহোকপা ঙমগদ্রা ?

- মদুগী পাউখুমনি ঙসি ইবানিনা খঙগদবা।

ঙাইমদ্রবা থোংথাংনা লমজিংদুনা ঐখোয়নি হৈনৌ মখোং যৌরে।
মতম্মা লেপ্তনা চৎখিদুনা মীদগীনা জীব পানবা পুম্মমক তুম্মশ্বে। অহিং চাক্তাবা
খবদং মঙাইবে। অদুবু থম্মোই থম্মোই শিন্নথ্রবী মহাক্তী পীরাং লাইজ তত্তনা
ঈহৌদুনা মীৎসনা থম্মালদো থুমলমগনি। কল্লবা মমা অমদি মনেগী শারংনুংদা
ওন্ন-থোইনা খাঙলমগনি।

থেংনখি মা-ঐ নোংমা হিয়াংথাং বড় লাই খুরুম্মা নুমিংতা পান-দুকান
অমদা। নোং চুরকপদগী থুপখি পান দুকান অমদা মা-ঐ, ঐনা য়েংথোকখিবদা
মহাক্লা য়েংথোরকপগা মীৎচাম্মখি। কুইনা ঐগা মীৎচাম্মবা ঙমখিদে। ঙমখিদে
হায়বদনি লোননা লোননা নুংশি মীয়েংগী পাওখুম নুংশি মীয়েংনা পীনখি। নোং
হাংলকপগা মমাম্মবীশিংগা লাই খুরুম্মা চংশিনখি। মমাম্মবী অমগী মরুমদগী লোম্ম-

লোন্না যেংথোবকপদি লেপখিদি। লাইখুকন্না লোইদুনা থোবকপদগী তনিরুবা
থম্মেইশিংদগী থোল্লকপা ঝাই মঙা-তবানা ইঙাও ঙাওহনবীখি। তনিরুবা
থম্মেইশিংদা নুংশি ঝাইগী তেন্না থুম্মা য়ুনখি।

মা-ঐ শাংলবা মতমগী খৌদোক কয়াগী পবেংনা নুংশি ইতিহাস
লেংলকখি। উনখি হৌখিবা বথ-যাত্র নুমিংতুগী নুমিদাংরাইদা মা-ঐ। মদুনা
মা-ঐগী অবোইবা উল্লবগী মিকুপ ওইগদৌবিত্তা খঙদ্রে। মগী শুমহংপগী লাইব্রা
পুবা তবাববা চীনবান্দুনা মোমোন নোক্লা হাযখি।

- তাম্মো, খুবাক মযি অমুক্তা যেংবীযুবা।

(নোক্লদুনা) এদি হৈতেহে। ঐগীদুম অমুক্তা যেংবীয।

- এদি কনানা হাযাবব ? তামোদি হৈবমদৌ ম'ল্লি ম'ই' হৈববসু ইংসি
হৈনি।

অদুর্দ কার্ব হাযবীযুগে ' যেংবীগে।

- সে, যেংবীবো।

মখুং ওইদু নোক্লগা তিংথোবকই।

পবিস্কা মাই পাকদৌবি কন্না হোংনবদি। মতম কুটিনা লৈমিন্গেটো হাযব
লৈহে ঐগা।

ঐ অমুক যেংবীগে নংগীসু (যেংই মানা) কার্ব হাযবীযুগে ?

হাযনিংবা।

- নিংজবা থুংগদৌবি। উম আ অদুদগী তাম্মো নংসে মিং যামগললেযে।

- হুম, যেংবীবনু।

ঐনা খুং চিংথোকই।

- মীনা ফাগী তৌবগা। অমদুদি শোইদ্রেকো ?

- থবক থোন্ধুগা খঙগনি।

- থাজদবগী হানিনে।

- খুবাক মযি য়েংবশিংনা হাযবা লোইনা চুমদে, লোইনসু লান্দবা যাউ।
নং ঐবু হৈববনে ?

মানদি ঐনা হাযখিবদুদি চুমগনি হাযখি। মতম অদো অমুক লাকখিগদ্রা।

মতম অমদা নুংঙাইনা নুংশি ঈপাক্তা তাওখমিল্লবকখিবা অদুগা ঙসিনা
অকনবা নোংলৈ নুংশিৎ অমনা লম্মাংনহল্লগদবা ? কবিগীনো হে দিধাতা নংনা
ঈশেং শেংঙবী মপুবোইবগী শেবা তৌজবিবী নৌবিবী শুপুগী মচা অমখক্তা
ঙাইঙাব্বী বোমাগী মচেবু লৌশিনখিবা। অদুগা অমবোমদা ঐগী আশাগী বোমাবু
মচেগী মচেং ওইনা লুহেংবা ? নন্তে ! হে নুমিং নং থোন্ধুগাখিনু নোং ঙলহনখিনু
বামাং ঐংগাংগী চিংথাবহনাখনু। অদুবু হীকুপ নাহুম শিংনা শেঙবিবা মমা
অমদি মনেগী মংগেংগী নাহুহাকপা ঙমগদ্রা ? ঙসিগী অহিংসিনা লোউশ্ববিদি
মহাক শোযদনা যুদ্ধাক শাগৈ ওন্দনা চংগনি। নন্তে, নন্তে মহাক ওনখিবা
গদে। ওবাং নুঁমদাং থংলববা মাগী চিদিদুনা মাংজৌননা ফংলম্ববিদি ঐ বাবমদবা
গাই। অদুবু মমাংগুদদি মহাব্বা যাদবদগী বা মখা তাখিদি হায লুহেংবগী বাফম।
অদুনা লোঙা কনা খঙহন্দনা লেপখ লুহেংবগী নুমিং। মাগী রাখলনা চিংদুনা
সাকখ ওবাং মখোযগী হৈনৌ মখেংসিদা। অদুবু উনবিদি ফংখিদি। নোং ঙনখিবা
খঙহৌদে।

ও ! থেংজিলক্লে মতম। নোং ঙাল্লকদবা কুইশিল্লক্লে। ঐবু বোমাগী
থোঙনাওসি থিন্দুনা কৌথোন্ধুসিবা ? অমদি তৌদবা যাদ্রে। অদুনা উইদুনা
লৈবিবা জিতেনবু হৌদোক্লে। থোঙনাওদু থিন্দুনা কৌথোন্ধে তৌবমক্তদা থোঙ
হাংদোকপগী খোজেল অমা তপ্পা তাখি। বোমা শোইদনা ওইবমগনি। ও !
ওহোকপনি মপান থোকলকপা নংদ্রিঙৈ মমা অমদি মনেনা ফাশ্রমাল্লে। বোমাগী
ওনিদ্ধবা খোঞ্জেল নান্দা যৈবকলি,

- ঐবু থাদোকউ ! ঐবু থাদোকউ ! করিগীনো ঐবু ফাজিন্দুনা থমলিবা ?

মমা - তুমিন লৈয়ুনেহে। অথেংবা অহিংসিদা কদাইদনো ? ইবেম্মা, থোঙ লোনশিল্লুনে। সে, পাইরকউনে চিংশিনশিনে।

- ইমা, ইনে, নখোয়না করিগীনো ঐবু ব্রাহল্লিবা ? নচানা মীগী যুমদা বানা লেনবদু উরগা পেল্পগেরা ? ঐ শিরুরগে - ঐবু থাদোকউ, ঐবু থাদোকউ।

খোঞ্জেল ঝাংনা হিক-হিক কল্পমবদগী তপ্পা তপ্পা নেমথস্ত্রে। মদুদগী লেপস্ত্রে। খঙহৌদনা থোঙনাও পর্দা হায়দোকুনা থোঙনাও হাংদোরকই। খুদক্তা মমানা চৈহৎতুনা লোনশিনস্ত্রে। পার্ভাদো চিংশিনবা খরা ঝাংহৌবে। ঝাংহৌবা মচিন্দুদগী রোমাগী মাইথোংদু ময়েক শেংনা উই। মমাই মমিৎ ইপোম পোমখৎনা, হুমাং মরিক মরিক্কা লোয়ননা পিরাং তত্তনা ঈহৌরক্কা। ঐগুন্না মাসু কায়না মৈচাক পুরিমায়ে।

মথংদা করম্মা খোংথাঙনো থাংজিনগদবা ঐনা ? মনেদি উইথস্ত্রে। মমাদি তুমদ্রি। মতম খরগী তুংদা থোঙ হাংদোরকপগী খোঞ্জেল তাই। মদু লময়্যাই কাগী থোঙজাওনি। রোমাগী নস্তে, রোমাসু নস্তে। মাগী পাবুংনি। মহাক দাবিদা ফমদুনা হংচিক লাংলি। খঙহৌদনা নোংপোক মাইকৈদা চিংখৈ হুনবগী মশেক-মঙান খরা খজিক উরক্কে। শাবি-শানৌগী থেংননিংদ্রবা কায়নবগী নুমিৎসু থুংলবো। ‘চংলো, হনস্ত্রো, বিদাই পীরম্মো নংগী চান্নবীদা,’ হায়রি থোঙ্কমদাই নুমিৎনা।

ডিসেম্বর কুস্ত্রামাথোই, ১৯৯২

(০৪-১২-১৯৯৫ দা এ:আই: আর: ইম্ফালদা শন্দোকস্ত্রবা)

.....

লুশিল্লকপা

অসুক পুং মতঃ মখাতি তাপ্তে। থেংলে হাযদুন হোবে হোবে ফি বোন
শং'চা'ল্ল। ইমানা হংলকই, 'নঙবু পৈশা কথা যাওলবগে ?' 'ভপদা মচাদৌনা
ম- কনা কনা বো'ত ম শাব', শায়াপাৎমচংব শাবসু তৈতলা ঐনাব্ কদাইদগী
'মো'না ?' ইয়া নানি ত'বল ইমানা খুলকই, 'থবক 'পক থা'না তৈনা !
শুবদবগী বার্ননি। নু ও ইবদমক পাশ্বা মৈতৈ মচা কত'জা'ও।' রা অসুম গাংনদুন
'লন্দা থেংপ্রনি হাযদুনা মখা' লকই। অম'ব'মদা অচুম্ব হাযবকপদুদা খুশ্বম
'লন্দা'বনি। ইমাদগী লুপা থা'তৈথক লৌবগা 'থ' বক্কে।

খা থুনা হৌনি'লন্দা লম্পা'সসু শা'দে'বকা'থান। গা'ডিন' মবোল অমা
গে'লক খুদিং, লেবক খুদিং' নঙে কো'হুয়াং খুদিং থাম খামদুনা লৈ। হোবেল
এ' মমৈদা থেংল'দ কলেঙা ৮৭পা। অমুক থবক তাল'ন'সে।

গা'ড পা'ক'দগী 'ব' শুনা' প'প প'প ই যা'জ'ন'বনি। অদুব মবি-মঙাদি
ল'ব'মলে। লীগা চৌত্রি অমদ তেক ফমথবগা থংনবদা ফল্লীবী মৌ অমনা
'ইবুংঙো গা'সনা অহানববা থেংদৌইসি' ? 'ইতৈমা, মসিনা অনিশুবনি
অমবোমদা হাযবগা অহমলক শুবান হযবাদি হায়া সবকাবগীদা থেংনবা ৮৭লুবনি'
অদুদা ডাক্তবনা যুমসিদা লাকউ নিং'থনা থেংসি হাযবদগী লাকপনি। থা মখ'ইমুকী
মমাংদা থেংপ্রবনি। অদুব ফবা কৌবা' লৈতে হাযদুনা লাকইনি।' - 'ইবুংঙো
অগে'মদি কয়া লৌই ?' - 'নিফুনি ইতৈমা, থেংখিবসু কুইদ্রিবনিনা ঐগীদি
কয়া হাযবগদবনো খঙদে।'

হাবি কয়া কয়ানি অমগা অমগা শাল্লরিবা মাগী মাগী পালি ঙাইনদুনা।
 ঐগীসু পালি য়ৌরল্লদুনা চংলে। য়েংই কুপথনা। অদুবু কুপথনা য়েংলগা নহান
 য়েংখিবদু ফত্রিবসি করিগীনো ? অদুবুদি চাল্লরুদবা হায়বদু ওইবা য়াই। য়েংবা
 লৌইরবদা ঐনা হংলই, -‘সার, কয়া থমজবম্মুগে ?’ নোকমি নোকমি তৌরদুনা
 হায়রকই, -‘হিদাকসি নিংখিনা চাং নাইনা চাও শোয়দনা ফনিদা। কুছাদং হেক
 থল্লম্মু।’ মসিদবু ঐনা কমদৌনা কুনদা পীগে হায়দৌইনো ? অদুমক লৌজত্সনু
 হকচাং নুংঙাইতবসু অদুম ফরসনু।

ঙসাইগী ইতৈমদুনা হায়খিবা রা নিংশিংলকই, ‘লনাই য়েংবসু নত্তবা
 সরকাবগী লায়য়েংশঙদবু ওপবেসন তৌবদা নিংখিনা তৌবীনবা শেল য়াল্লা পীনে
 হায়।’ মানা হায়খিবদুবু ‘ঐখোয় ইমাদু ওপবেসন মতুং থা তরুক লৈবফাওবা
 ফন্তে হকচাং নুংঙাইতে হায়দুনা ডাক্তব অতোপ্লা অমদা য়েংহল্লবদা মবুক মনুংদ
 কাতি যাওরমদনা লান শাল্লত্সেদনা।’

নোংমা মরুপ অমনসু হায়খি ‘ওপবেসন তৌখিবগী ওইশিন্দবা অপোশ্বদ
 মেথোক্লুবদা ফি মচেং মানবা অমা য়াওবমদুনা চিংথোক্লুবদা বেদেজ ওইবম্মী।’

মেডিকেল সাইন্সনা চাওখংলবসু পৃথিবীগী মীশিং অযাস্থনা লায়েংবা
 ঙল্লত্রি শেল লৈতবনা। অমরোমদা শেল লৈববসু লায়েংবা ঙমদ্রবা লায়না কয়া
 অমসুনি। মসিদা অমুক পুকুংদা কাতি, বেদেজ যাওরম্মগী রা। মতম অসি
 য়াল্লা লুশিল্লক্লি। চংখিবদা রাখিদবদু হল্লকপদা ওস্তোক্লা চোকথৈ। ডাক্তবগী য়ুমগা
 পার্কিগা য়াল্লা লাপবসু নত্তে।

গাডি লাক্লে। গাডিগী অহাংবা সিট অমদা শাংলবা শুব অমত্তং
 হোদেদোক্লগা ফমথকই। গাডিসু লেংঙম শাওমদনা চংলি।

জুন, ১৯৯৩

.....

শিথরকপা মচু

- ‘চাওখংলবা যুগ অসিদবু মৌনা ফি ইল্লি ইন্দেগানা। অমা লেংজুমদা ফাল্লিবসি ফাওবা রাই চিল্লবদা। হৌজিক্কানগী মৌ কযানা শেং- ইন্নরিবা ডাক্তনি। মৌ অসুক য়াল্লা ফুরিং ওকশম লাওবী লিংনবিসিদি ? ঐনা হেক লিংলদি আ মী মকোক অনী থিংজিনবা চল্লনি, অদু তৌবে, আদা তৌবে। ইমাবু হৌজিক্কানগী চংনবী কবিমত্তা খঙদ-উদ্রো ?’

মাগী সনতোস্তী হাযবীসিনা মমাদা হাযবিবসি ঐদি হাল্লা অদুম খঙলবনি। মমা অসিনা মচানুপী অসি অমত্তনি হাযনা লৈশারিঙৈদা কেথোক মৌথোকহন্দুনা তৌবিবনি। ঐদি মাগী লমচং শাজং লোইনা খঙই। ঐনা মখোয়সিদা হেক লাকপদা মানা শেংলম চাবম্বদু মিনি ইম্বং, টাইট ফিটিংগী ফুবিং-খোংগ্রাও, ফুবিং ওকশম লাওবী, ফিগা থাগদবা ফুরিংনা ফুরিং ওইনা, খোইদৌ উংপী অকৌবী ফুরিং, মনুংগী ফি উং-উংতুনা শেংপা ফিজ়েং কনাগী জাং শুবিনি। মানা তৌপ্রিবা সঙ্গ ময়ামদুনা অমা মাগুস্তী হেক ওক। ঐনা মখোয় ইম্বংসিদা অহানবা লাকপদা লময়্যাই কাদা লৈরম্মী। অদুবু হৌজিক্কি রাইটিং কমগী সাইড টেবল মথকসিদা অমুক লৈরে।

নোংমা শান্তনা মখোয়দা কোইরকখিবা নুমিংতু ঐ ওসিফাওবা কাউবা ওমদ্রি। লাকপবুদি তৌইনা লাকখিবনি। অদুবু নুমিংতুদগী ঐনা মাবু নুংশিবদি

খংহন হস্থবনি। কনা লৈববা নুমিত্তদা মথোয অনীনা চংখিবা লমচং
 শাজংশিংদু নিংশিংবদা তুবু চুংই। ওমদি ওমস্তেদা ওস্তেদা হৌজিকানগী লৈশাবী-
 পাখংশিংসে। নুমিত্তদা মানা ঐঙোন্দা নাল-নাল্লদুনা হাযখি, -“ইতা চন্দ্রমুখি
 নংদি ঐনা চংপা লমচং শাজং লোইনা খঙলিবনি। নংনা ইমাদদি
 তাকথোকপীনুকো।’

খবা লৈবগা নেপালদা এককবসন চংলুই। ওইহাক্তা পোখাদে, পিকনিক
 চংলিবনি, এককবসন চংলিবনি হাযদুনা। মৈতে নুপী মানবু মাগী অঙাংবদু
 থক্লবনিগা হাযদুনা লৈবকইনে। অদনবু আদদি কবিগী থকললোই। হৌজিকানগী
 নিশা চাবা মীবমচং যাওদ্রবা পাখংশিংগং হেক চংময়বে। মোই হৌজিকানগী
 এইডস হাযবদু পক্লবনি হাযমী। মমাংগী চহিদিনি সেন্দাদা লম কোযবা চংলুবন
 কৈন্যা কংলেনা তৌনখিবদু। ইক্ষাল যৌবকপগা মথোযনা কংপনা কংপনি
 ঐথোযদি মতম চাঁদ্র হাযদুনা হস্তবকইনেনা এককখনি। মনা মনিজ ন হুদনল
 কনাগী মাইকৈ শোমগী খববগা লোইনা থিংজিল্লুবিবনি।

মতম খবা লৈবগানি সনাতেদ্বীসু সেনস্ত্র হাযদুনা য য হেব লোইনাকই
 মযুম পানস্ত্রগা মাগী ডাওবসি খবা হনগদবা মতমে। কংদা তৌন ওমস্ত্রনো
 লুহোংবা মতুং থা মঙা শুবদাননে মান মচা মসি পে কাথবা।

মাগী হাক্তক্তা মমা অসি ইকাই যিব ক থুমদন মগাং থোকপ ওমস্ত্র
 হাযনা খনবনি, অদুম মথোকই। মাগী মবং যাল্ল কফলকুনা তৌবদা

মতম অসি লুস্ত্রদ। ঐওস্ত্র লে, লাকপ ওমদ্রবা অমন কইবু কৌন
 ওমগনি। লৈবাকী ইজং ষ্টাকদবা, জাতিগী শক্ত্রম বনগদবা নহাবালিশ ন
 নোচপলেমগী চংনবদা লুপুনা হেক লৈবে। হিন্দ ফিলমগী নেমনা হেব
 লৌবে। মতমগী অ ওনবসিনা লমসিগী নাং ওইবকদৌবববা মযাম্মা পাখুশিংন
 মযামগী ওইহৌবা, পামদবশংনা মাঙখিবা তাবনি।

মহৌশা নংত্রে, সনাতেদ্বীসু স্ত্রান তাননবা মমা অসিনা হন্দক মবং
 ফনা কল্ল মহাইবনি। মমা অসি মচাগী খনবদা ইকাইবা ফাওই নুংনাংই। মমান

হায়, -“ইবেম্মা নংবু জ্ঞান তাউনে লাইরিকসু ফনা য়ান্না মতম্মবনি। পৃথিবী অসিদা জাতি খুদিংমক্সা মগী মগী শক্তম কন্ননবা কন্না হোৎনরি। অদুগা ঐখোয় মৈতৈনা মীগী চৎনবীদা লুপ্তি। মালেমসিদা ইশাগী সংস্কৃতিনা ময়েক শেংনা ওল্লম্ববসু পুন্মমকী কোকলেন্দা ফমলম্ববসু হৌজিকী মীরোন্না খৌশাবীদ্রবদি লিখরগা মাঙখিবা মশানা তাবনি।

ফিদু নিংখিনা ইনশিল্লু ইবেম্মা, ফি ইন্নদবা লৈবাক্তা লৈবসু নন্তে। ফি ইন্নদ্রিবদুসু মখোয়গীদি চৎনবীনি। ওসি মৈতৈ নুপীগী কোখুম নাস্ত্রে। মশাদা ফি ইল্লিৎদ্রে। মৌগী ফনেক ঐইদৌদা নাস্ত্রে। ইশাগী ফিজ়েং, লমচং শাজংনা ইশাগী ইগুন লেপ্লিবনিনে ইবেম্মা।’

ওসিদি মমানা লেপ্পা লৈতনা মথং মথং হায়থবকপা তাবদা সনাতোস্ত্বী ইকাইগুম শাওনিংগুম তৌই।

সনাতোস্ত্বী ফি নিংখিনা ইন্দুনা য়ান্না কেনা থোকখি। অদুবু মহাক থোঙ্গাল লাহ্লেকখিবদা কবি তৌরমগনি ? রাইটিং রুমগী সাইড টেবলদগী হেন্দোকপা ওমদ্রবা মদুসু গ্লাসনা মাইকৈ মরিদা খাজিল্লবা চেনা শাবা চন্দ্রমুখি ঐনা খঙলুবা ওস্ত্বা নন্তে।

মার্চ, ১৯৯৪

.....

অকুৎপদা লৈতৌবা অতোংবদা লৈথোনবা

নুমিদাং পুং তবা তাশ্বে। নুমিং মঙাল লৈবিঙৈদগী ওমচাকুবকপা হৌজিক ফাওবা হুহুদ্রি। অতিয়া ঈপাক্তা পাইবিবা পবানবা নোংগী মবক্তগী তবানিগী খাজনা নাহৌক্লবা কন্না হোৎনবি। অবাপ্পদা মুসুক মুনা উবিবা চাংশাশিংনা পোখাইবক্লদবগুম খলহল্লি। উপাল-রাপাল কযানা তুমিন-তুমিন লেপ্লি। উচেক-রাযা কযানা যাক্লা যাক্লা খোংলি। পুম্মক অসি উক্বগা অকিবা ফা ওবদনা লুত্ৰাবী মমা-মচা মপান্দা হংচিং লাংলন্দগী ইমুংদা চংশ্বে।

অবাপ্পদা গাডি যাংনা হৌবকপগী মখোল তাই। অসুম অসুম নকশিল্লকই। ইখঙ খঙহৌদনা অহৌবা পোখাইবগী মখোল অমা তাই। থংনবা মিকুপ্তা নোংমৈ কাপুবগী মশিং থিঙমদ্রবা মখোল তাবকই। লুত্ৰাবী মমা মচা মমিং মনা চপ যুংই। মিহ্লগী খোংজেল যাংখংলকই। মচানুপীবু মমানা চেংনা কোনশিল্লি। মপুক্লিংদা লাই খুবম্মী। খুদকসিমক্তদা নোং গালহলনিংই। গুইহাক-গুইহাক কান্নবগা নোংমৈ কাপুবগী মখোল তাবন্দগী তাখিদ্বে। অবাপ্পদা গাডি যাংনা হৌবগী মখোল তাই। মমা-মচাগী মমিংতা মখোয়গী যুম তম্মা যাংনা হৌজিল্লকপগুম উই। খল্লি থংনবা মিকুপ্তা কবি থোক্লগবা।

নোং গাল্লক্লে। মহৌশা লাইবেম্মীগী শক্তমদা ইহাং হাংবগুম, ইব্বাং-রাংপগুম উবি। পাক চাওববা মালেম অসিদা মথস্তা গুইবগুম লুত্ৰাবী রা-লাং

ঙাংদনা শুমাংদা চপ লেপুনা লৈরি। মহাকী তনৌরিবী মচা লৈশাবীদু ওবাং সরকারগী লাম্বীনা লালহৌবনি হায়জিনবীদুনা পুখিবদগী মফম খঙদ্রি। লৈকাইগী মীয়ান্না কোয়থি থিরি। কায়নথংদা তুরেল মপালদা তাদুনা লৈরম্বা থেংনরে। মীনুংশিগী রাখল চেম্দ্ৰবা মীওইশিংদুনা লাকচ খীনা ওং-নৈদুনা শরাক তন্নগা হুন্দোন্ধুনি। কৌবা হংবা খুম্দ্ৰবা, অইং-অশা ফাওদ্ৰবা হকচাং অদু কনাবুসু নাচুংদনা অহাংবা অতিয়াগী মখাদা তাদুনা লৈরি। হকচাং অদুদা থরাই অদুতংদি থম্বীরম্বা য়াবনি। অদুবু, মদু খনবীবা নঙে। থরাই য়াওদ্ৰবা মচাগী শক্তমদু উবমক্তদা মমা অদু লৈমাইদা হাইথদুনা তাখি।

হৌনরুবা তৌদনা মশিং থিঙমদ্ৰবা মীয়ান্না সহরগী পাক্লবা লম্বীদা থোমজিন্নরকই। কায়রবা থম্মোইশিংদগী লৈজবা পাক্ল পুথোক্তুনা অমত্তা ওইবা খোঞ্জেলদা লাউরকই,

- নুপী হাংপা, - চৈরাক পীয়ু।
- নুপীগী ইজ্জৎ তেমশিংনবা, - চৈবাক পীয়ু।
- মীযামগী দাবী খুদক্তা, - পীগদবনি।

দাবী কয়গা লোয়ননা লাউদুনা চংলি। খঙহৌদে মাইকৈ কয়াদগী পুলিস থোমজিন্নরকই। টিয়াব গ্যাস কাপশিল্লকই। লাটি চার্জ তৌরকই। পান্না কৈনা তান্নবকপা শৰ্ভাঙম মীযাম অদু কায়দুনা চেম্খি। কয়া অমনা ফাহৌই। কয়া অমনা শোকপদগী চেনবা ওমদনা তাদুনা লৈবি। থৌনা ! মীযাম অদুগী থৌনা যাওদে, লৈতে। লৈবল্লবদি চোংশিল্লমগদবনি, মচিঞ্জাক ওইহল্লমগদবনি চরাল্লবশিংদুগী।

মরাইবক থীরবী লৈশাবী অদুদি কনানসু অশিবগী থৌ তৌবীদনা তাদুনা লৈরকপা ওসি হুম্বি শুত্রে। উপাই লৈত্রবী মহাকী থরাই অদু অশি লৈবাকী খম্বুং থোঙারেলনা লৌশিনবীরমগদ্রা খঙদে। হকচাং অদুদি ইহ্লেক ইনসিন শাল্লদুনা লৈরি সরকার অমদি প্রজাশিংনা। অনীমক্লা ওইরি মিকুপ অমত্তং - প্রজাশিংনা দাবী পীবকপা, সরকারনা প্রজাশিং ইংথখিবা।

তঙাই ফদ্দুনা মমৈথংদা ফয়াইবশিংনা খন্নরকই। হৌনখঙবা অঙম্বনা মনাইশিংদা অশিবা অদুগী মথৌ মঙম তৌহনত্রে। তঙাইফদবা পোং-চেং, হবাই, আলু, ধুম-থাও, থবাইনচিংবগী মমল চেম্বর ওফ কর্মসনা লেপ্নকই। মমল লেপ্নদা লমদমসিগী নোংমগী অফংবা খুংম্বল খরতনা হিংনবা হোংনজরিবা মীয়ামগী অয়াবা লৌষিদে। শেঞ্জাও পাইবা লল্লোনবশিংনা মশাগীদমক য়েংদুনা লেপখিবনি। অসিগুম্বা লেপত্রবা পোংকী মমলদগী তাদনা পীরগনি হায়না মীয়ামদা তাকপিষি। মফম খঙদনা মাঙত্রবা থবাই অদুগী মমল হকচাং অদুগা স্বাইদগী নক্ৰবা মীওইদা পীরগনি হায়না তাকপিষি। হাপ্তা অমগী মনুংদা মেজিষ্টেল ইনকারিগী রিপোর্ট লানখংলগা মরাল লৈবা মীওইদা চৈরাক পীগনি হায়না লৈবাকী অঙম্বনা লাউথোকষি।

থা অহ্মগী মতুংদনি মীয়াম্বা স্বৌরাংনা গাইরকপা ইনকাবিগী বিপোর্ট লানখংলকপা। থিহুদনা মথৌনা ফরবা লাম্বী অদু সস্পেন্দ ওডর থোক্লে। লৈবাকী অঙম্বগী য়াথং তাবদা চন্সবা মীয়াম্বা থস্মাইশেংনা থাগং স্বাহে কয়া পাউচেশিংদা ফোঙনরকই। “ঐখোয়গী লৈবাকী অঙম্বশিংদি ঈশ্বরগী মশক্লি মখোয়না ঐখোয়গী থবাইনি।”

অমরোমদা লাম্বী অদুনি খল্লি -ট্রান্সফর ওডর ওইরল্লবদি লৈবা নুংঙাইত্রবা মফমসি থাদোক্না অতোপ্লা মফম অমদা হাইনা-হুয়া পান্দুনা পেনজবমগদবনি। অদুবু সস্পেন্দ ওডর অসিনদুম হেন্না ফরবরা ? টুর প্রোগ্রাম খবা চংকে। খবা লৈরগা থবক্তা অমুক হঞ্জিল্লবা হোংনবা হায়দুনি।

লৈবাক ইরাং নেমথত্রে। থাবুম কয়া হৌত্রে। অমুক খুদিংগী নীংথিরবা কোরৌনা থোরক্লি। থাজসু অহিং কয়াদা গাল্লি। মহৌশা লাইরেন্সীগী শক্তমদা অহোংবা লৈত্রি। অদুবু অমুকী কোরৌ ওই, অহিংগী থাজ শক, আশা কয়গা লোয়ননা নুমিং খুদিং য়েংজদুনা লেনজরকখিবি লুত্রাবী অদুগী মচা অদুদি অমুক হেন্না উষিদ্রে।

লেংঙম শাঙমদ্রবা অশাবা মূর্তিগুম্ব মাঙ্গোলগী ফক্লাংদা ঙাথদুনা লুত্রাবী ফল্লী। হৌত্রবা খৌদোক কয়া ঙসিদা থোক্লবগুম উরি।

- ইমা, খুনগী লাই হরাওবা হয়েংদগী হৌদৌইনি। ইমানা কৈথেল চংপদা লমথাং ফিগা মরৈ পরেংগা রাইরকউ।

নিংথিরবা ফিজোল শেংতুনা লাইবুংদা মচানুপীনা খুনগী মতারোইশিংগা থেক্লা-নৌনা জগোই শারি। মমাগী পুক্লিংদা লাইরৈবাক হায়বদু অসুম্মা নীংথিজরমগদ্রা ? লাইরৈবাকী জগোই শাবীশিংদু অসুম্মা ফজনা জগোই শাবা হৈরমগদ্রা হায়না খল্লি। থংনবা মিকুপ্তা পুম্মমক মাঙত্রে। মদুগী মন্ত্তা পুমহাং হাংলবা চিক্রবা ময়ুমদা মথস্ত্তা মাঙ্গোলগী ফক্লাংদা ঙাথদুনা ফল্লম্মী।

- হয়েং অয়ুক্তগী চিংদা মতম খবা লৈকবা তারে। শেল থুম যাম্মা নুংঙাইবা ঠিকাদারনি। হস্ত্তকিসি নাহোকহনবা চুমদে।

মপুরোইবগী রা তারগা হায়রকই, - চিংদা ঈরাং যাম্মা কল্লি হায়নরিসিদি ?

- কবিসু তৌবোইদা।

মপুরোইবনা চিংদা লৈখিবা থা অনী ফারক্লে। নোংমা চিংগী ঈরাংদা নোংমৈনা পাম্দুনা হোসপিটালদা লৈহৌবগী পাউ লাকখি। হোসপিটাল যৌবদা মপুরোইবদি তাইবঙ থাদোক্তুনা চংখিরল্লে। পুম্মমক অসি ঙসিদা থোকপগুম উরি। নীংশিংলরোই হায়বসু ঙমদে। নীংশিংলগনা তত্ত্তনা কপহল্লি। হল্লক্করোইদবা মচাবু অমুক লাকখিগদবগুম ঙসিসু নীংশিংলুরগা কৌরি, - ইমাগী ইবেম্মা নংবু কদাইদা চংলবগে ? ইমানা কৌরিবসি তাদ্রবরা ? ইমানা নংবু ঙাইরিনে।

মপুরোইবা কায়নবগী অরাবসু খাংঙমদ্রিঙে মচানুপীবু মথাংদগী শেংতুনা হাংতোকপীরবদা করস্ত্তা মমানা খাংবা ঙমগনি। মান্নবা রায়েল অমগী মখাদা ইমুং অমগুম্ব হিংনবা মালেমগী মীয়াম্মা হোংনরক্লে মতমসিদা ইশা-ইশাগী ওইজবা ফংনবগীদমক মীনা মীগী মথক্ত্তা ওং-নৈরি, লানজদ্রবা থরাই কয়াবু

মাঙহল্লি। মসিবু করন্না অচুন্না খোংথাংনো ? অচুন্না হায়বা ব্রাহ্মসিগী ব্রাহ্মছোক
মী মীগী মতুংইন্না তোঙান-তোঙানবা জাংলা ?

মতম কয়্যাগী মতুংদা নোংমা মীয়ান্না নীনফুং নীনফুং ঙাংনবা তাবকই।
হৌখিবা চহি অমগী মমাংদা সস্পন্দ তৌত্রবা লান্গী অমা মতম কুইনা ফংলুদ্রবা
মহাক্কী চাকথুংগা লোয়ননা মথৌ অমা শিন্নশ্বে। মফমসু অচৌবা অমা ঙাখি
হায়নৈ। থেংলিবা পজেং ফিরালনা শাখিনি।

জুলাই, ১৯৯৯

.....

তম্বা খুনৌগী ভূং

তম্বা খুঞ্জাওগী মখা থংবদা কিলোমিটর অমরোম চংলগা লৈরি চাওবাক্সা
যুম কুনলোম তাবা তম্বা খুনৌ। খুনৌ অসি চহি তরারোমগী মমাংদা শোংলবা
উমং-রামংনা থল্লম্মী। মদুগী মকম থুপুনা লমলকী শাহিং চাবা শা কয়াগী চাক্তাফম
ওইবম্মী। ঙসিদি মথোয়শিং অদু মীনিল তারোইদবা অথাপ্পা মফমশিংদা চাক্তাফ্রে।
খুনৌ অসিদগী খরদমক চংলগা অশোংবা উমংনা ঙসিসু পাক চাউনা শন্দোকত্রি।
কনাগুস্তা অহল-লমন খরনা মফম অসি লাইফম-তিনফম য়াম্মা কনবা মফমনি
হায়নৈ।

খুনৌ অসিগী মখা ইথং থংবদা যুমদোমপোক ওইনা মচানুপী ঙাক্তা মরি
পোকপা ইমুং অমা লৈ। মমাংগী চহিদা মচা-মমৌ অমদি মশুশিং থাদোক্তুনা
অহল অমা ইমুংসিদগী তাইবঙ থাদোকত্রি। খুনৌগী মীয়াম্মা মহাকপু লাই চঙবা
ঙমদবা মীন হায়না থাজনৈ। মহাক লৈরিঙৈদা খুনৌ অদুদা লাই-তিন নংত্রগা
ভূং-প্রেংনা তম্বা অমুক্তা থোকখিদি। খুনৌ অসিগী ওইনা মহাক্সা অশোংবা
উমংগা হেক তাইননা লৈদুনা লাই-তিনশিংবু নমথদুনা থম্বনি হায়না লৌনৈ।
মপা পোকপা মপুবোক্তা তাকপীবম্বা লাইরা অমা মহাক্সা পাইহৌই হায়না
মহাক্সা হিংলিঙৈদা হায়বম্মী। মহাক্সা হিংলিঙৈদা মচা অমদি মশুশিংদা লাই-
তিনগা মরী লৈনবা ফুঙ্গা বারি কয়া লীরম্মী অদুবু মহাক্সা লাই-তিন থেংনবগী
বারিদি লীবমদে। মহাক লৈখিদবা মতুংদগী তম্বা খুনৌগী প্রজাশিংনা নুমিদাং

হেক ওইবকপগা যুমদগী মপাল থোকুবক্খি। মখোযনা অহল অদুদগী কান্নববা
লাইরা অদু তমহৌদবগী ওসিদা নীংঙমদবা পোকুবি।

লৌবোক পস্থা যৌবক্কে। খুমৌ অসিগী মীযাম মাগী মাগী লৌ-শিং
লোকফমদা থবক যান্না চিন্নববা তাঞ্জানি। নুমিদাং অমা যুমদোমপোক অদুগীসু
লৌ যৈননবগী বা তান্নবন্মী। থেংজিলক্কদুনা মহৈ মহৈ তুস্বা চংনত্বে। জিঙ্ঘনা
কুপ্পা যুম অসিগী মথক্তা খঙহৌদনা কবিগুস্বা অমা তাবকপগী ‘গ্ৰোং’ লাওবা
মখোল অমা তাবকখি। উইবোল-উইবোল তুমথকববা ইমুং অদুগী মীওইশিং
অদু মিকপ খংথোক থোকই। মমিং-মনা চপ-চপ যুংখংলি। ওইহাক্খি কবি গুস্বা
খোঞ্জেল অমস্তা তাবমদে। মিহ্ল থক-থক হ্নগৎলকই। অনীবকশুবা খোঞ্জেল
‘গ্ৰোং-গ্ৰোং’ হাযনা তাবকপদনি ইমুংগী মীওইশিংনা অকি-তুজুংলবা খোঞ্জেলগা
লোযননা লাউনবকখিবা। মশম-মনা চপ-চপ যুংখংলদুনা মমা মপাগী মনাক
তান্না মচাশিং অদু চেনশিন্নবকই। লৈবাকতা নেংনা-নেংনা নেংতবগুম
মখোঙশিং অদু ইতাউ তাওবগুম তৌই।

ওইহাক লৈবগা যুমথক অদুদা কবিগুস্বা অমনা চংপগী অহৌবা মখোল
তাবকই। যুম যাংলেন্দা চংলন্দগী চাকশঙগী বেনন্ডা তাবিবা যুমথক অদুদ
কুথবকপগী মখোল তাবন্মী। ওইহাক্কী মতুংদা মচানুপী অতোনবী অদুন
লাউবকখি, - ‘ইমা ! ভুং চঙলক্কে, ভুং চঙলক্কে।’ মযাম পুম্মক অকি অখঙগ
লোযননা লাউদুনা তুস্বক তাশিন্নদুনা লৈবে। কিবনা মমিংনা য়েংবফাওবা ওমদে
মমিং উইশিল্লি হাযবদনি উইশিল্লবগুম পুম্মক উবি। মচা অতোনবী অদুনা অমুক
লাউবক্কে, - ‘ইমা ! মখুং তিংথোবক্কে ! ভুং ! ভুং !’ মখোয পুম্মক্ল মশে
মবাং ওইনা অকিবা ফংনা রাং-চাওববা মুশুক মুবা অমনা মখুং তিংথোবকপ
উবন্মী। মখোযনা অকি-তুজুংবগা লোযননা কন্না লাউবন্মী। খুদক অদুদা ভুং
অদু মাঙখিবন্মী। থেংলবা অহিং অদুদা নুমিং হেক তাবদগী মপাল থোকুব
কিনববা খুমৌগী প্রজা কনানা যুমদোমপোক অদুদা কবি তৌববগে হাযনা হংবীব

ঙমগনি ? মদুসু অকি-তুজুংনীংঙাই ওইরবা ভূং প্রেংনা তল্পরকপগী অকিবা
খোল্লাও মরক্তনি।

অকিবা অহিং অদু হৌখিদুনা নোং ঙাল্লক্কে। খুমৌগী মীয়াম হোংচিল্লক্কে।
ভূং প্রেংনা লাক্কবীরল্লবা ইমুংগী মীওইশিং অদু মীয়াম মরক্তা কিবা হুহুরক্কে।
নীংশিংলুরগদি হৌজিক ফাওবা তু চুংলি। মীয়াম অদুনা ভূংকী অকিবা ফংলবা
শক্তম অদু মপুক্কাইদা শাগংলুবদা অকিবা ফাওরশ্মী।

খুমৌগী মীয়াম্মা তান্নদুনা ভূং প্রেং ঙাকোকপা ওম্বা অইবা মাইবা অমা
কৌকনবা মীওই খবা থারশ্মী। মাইবা অদুনা যৌবকপদা হয়েং নুংশা হাইগৎলকপা
মতম ফাওবদি শোয়দনা চঙগনি। মসিদগী ইমুং অদুগী নুপী মথৈ অতোম্মা ইমুং
অমদা লৈহনথ্বে। নুমিদাং য়াইরেক্কা কয়া কিগনদবা নুপা তবাবোম ইমুংদুনা
পুল্লবে। মথোয় পুল্লমক লমযাই কাদা হিপ্লশ্মী। ওরাংগী ভূং চঙলকপা মতম অদু
যৌবক্কাশ্মী। অদু ভূং চঙলকপগী শহ্ম অমত্তা ফংলমদে। ওরাংগী থৌদোক
অদু নিংশিংলুবগদি অকিবা ফাওবশ্মী। রা-লাং ঙান্দনা তুমিন্না লৈনরিঙে
তাঞ্জাদুনা খঙহৌদনা যুমথক্তগী খোঞ্জেল কয়া তারকই - 'প্রোং ! প্রোং ! প্রোং-
প্রোং ! প্রোং - প্রোং !' মথোয় পুল্লমক হিপলন্দগী ফুক-ফুক হৌগৎদুনা ফল্লশ্মী।
নুপা খবদি খঙহৌদনা অকি-অখংগা লোয়ননা লাউবশ্মী।

ঙাইহাক কান্নববা মতুংদা চাকশঙ মথক্তা ভূং অদু কুমথখিবগী খোঞ্জেল
তাবশ্মী। খঙহৌদনা চাকশঙদা কোল-লিক হৈথবকপগী খোঞ্জেল তারশ্মী।
চাকশঙদা য়ান্না কিনা থাঙমৈ পুশিন্দুনা য়েংবা মতমদা ফৈরা মথক্তা থাংগৎলম্বা
কোল-লিক খবা মখাদা তাদুনা লৈরশ্মা থেংনবশ্মী। চাকশঙগী মোইরাং লাইজি
খংববোমদা শাহ্ম অমা তাখি হায়না য়েংলুবদা য়ান্দুনা থম্বা খাউ ময়োম অমা
কন্না হাইদুনা লৈবশ্মা উবদা মথোয় পুল্লমক শ্বায় লাওরশ্মী। মশম-মনা চপ-চপ
গুংলশ্মী। হ্মাং মবিক-মবিক শৌবক্কাশ্মী। মনাক অকৌইবদা করিগুশ্মা জিব
এমত্তা লৈবা উবমদে। নুপাশিং অদু কিবনা মশা তনিক-তনিক্কাশ্মী। মথোয় অমনা

অমবু শোকনবিমর্ষে খবো ফরস্মী। হেক শোক্লদবদা অমনা অমবু থাদোফুনা
 চেম্বিদৌবা মাল্লস্মী। তাঞ্জা অসিমক্তদা চাকশঙ মথক্তা 'গ্রোং-গ্রোং' হাযবা
 খোঞ্জেল তাবকপদগী মথোয পুন্নমক অকি-তুজুংনা লাউরদুনা লমযাই তল্লা
 চেম্বকখি। থোংজিল অমা কাল্লগা লৈরবা লমযাই অদু যৌনবা হোংনবদা অমনা
 অমদা থেংজিন্নদুনা তুশিল্লস্মী। কিমনখিবনা তুশিনবদগী মথোং-মখুত্তা শোক্লবা
 ফাওবা চৈনা অমত্তা ফাওবমদে। মথোযগী তুংদা ভুংনা তাল্লবকপগুম খল্লি।
 খবো মম্ববা মচিদা ভুংনা লৈবগুম মশেক-মবাং ওইনা উবস্মী। কিবদগী খবনা
 লাউবা যাওবস্মী। ইমুংগী কা খুদিংদা মৈ ওল্লা থাল্লস্মী। কিবনা মিৎ কল্লা
 অমফাওবা উইশিনহনবা ওমদ্রবা অহিং অদু তপ্পা-তপ্পা হৌখিদুনা নোং
 ওাহোবক্লে।

যুমদোমপোক অদুগী ইংখোলগী অশোংবা মফমশিং থাংনা যানথংপা
 যাবা যাস্তুংতুনা শেংদোক্লস্মী। যুম অদুদগী পংলাপ লা পুন' নীর্থধনা মুল্লবা সন
 মচুগী ফৌনা পাক শল্লা লৈবি। ইংখোল অস্মগী অকোইবদা উ খবা লন্তব
 লন্তক হৌবি। মনিংদা ব্রাপুং মচা অমা লৈ। ব' অমদি যাংলেনলোমদা হাযথ'নি।
 নুংশিং কল্লা শিংলকপা নন্তনা যুমদা শোকপা ওল্লোই। নুংশিং শিংলকুগা নত্রগা
 শিংলকুনবু ওইববসু উশা কেল্লকপা যাবা উ অমত্তা যুম মনাক্তা হৌদে।

ভুং ওাকথোকপা ওস্তা মাইবা অদু যুম অদুদা থুংলবে। যুম অদুগী
 অকোইবদা কোযনা চংতুনা তিল্লম-লাইলম শোকপা শোক্তবা কুপ্পা য়েংলস্মী
 ইংখোল অদুগী অকোইবদা উথোং বাখোংদা মল্লা কুপ্পা য়েংলস্মী। মহাক্সা ময়ামদ
 হাযবস্মী - ভুং অদু তাহ্লোকপা ওমদ্রফাওবা ঐ যুমদা হনখিবোই। ঐনা লৈবিওঁদা
 ভুংনা কনা অমত্তদা অশোক-অপন থোকহনল্লোই।

অহুমশুবা অহিংগী যাইবেকপদা ওবাং যাওখিবা নুপা খবদি কিবনা লাভ্রে।
 মদুর্গা মছং তা অতোল্লা খবো যা ওবস্মী। নুমিদাং ওইবক্লবদা যুম অদুদা যাইবেক্লব
 নুপাশিং অদুদা মাইবা অদুন' হাযবস্মী, 'ঐ মপান্দা লৈগনি। ঐনা মপান্দা
 লৈবিওঁদা ভুং লাফুনা তল্লবগী শাহুম হেক ফংবগা ঐবু কৌবকউ।'

চাক-ঈশিং চান্নববা মতুংদা মাইবা অদুনা ইমুংদগী মপান্দা থোকখিবম্মী। মাইবা অদু তপ্পা-তপ্পা যেনখাবোমদা লাকুনা মনিংলোমদা যৌবক্লে। মনিংগী রাখোংদগী পংলাপ লাপুনা মকম অমদা ফমথত্লে। পানখংলকপা থাজগী মঙালদা রাপুং মচা অদুগী রাশিং অদু মুশি-মুশিনা উববসু মশিং থিবা যানা উবম্মী। থোইদোক্কা যুমলোমদা ওমথবিবা রা অদুনা হেন্না মযেক শেংনা উবম্মী। খংহৌদনা রাখোং অদুমক্তদা 'শ্রোং-শ্রোং' লাউবা খোঞ্জেল তাবম্মী। অকি-অখং লৈত্রবা মাইবা অদুনা মাইকৈ অদোমদা মিৎ কুপুনা য়েংলম্মী। ঙাইতাক অমুক তাখিদ্ৰে। যুমদা হাযথবিবা রা অদুনা য়েংলুবদা অঙকপা ফংনা চাওববা উচি অমনা কাখংপা উবম্মী। মহাক পোকটৌদগী অসুক চাউব' উচি উখিদ্ৰি। তশেংনমক ভূং প্রেংনা শক্লোন অসি লৌদুনা লাক্লিবব' হাযনা খল্লি। চাউবব' উচি অদুগী মতুংদা মহাক্কা চাউববা উচি কযা মথং মথং কাখংপা উবম্মী। রা অদু অসুম অসুম লুমথব'কুনা' 'মুম অদু শোক্লিং শোকমাং তৌবম্মী। মকোক চিংলিবা অকিবা ফংনা চাউববা উচি অদুনা যুমথক্তা হেক চোংথখিবগা অতৈদুসু অমগী মথংদা অমা, অমগী মথংদা অমা চোংথবা হৌ ব্লম্মী। খুদক অদুমক্তদা ইমুংদগী লাউবক্লম্মী।

‘ভূং চংলে, ভূং চংলে।’

মাইবা অদু ইমুংদা চেনশিনখিবম্মী। মহাক্কা নুপাশিং অদুদা হায, -‘এ লৌব কিগন। ভূং অদু ঐনা শোযদনা তাহ্লেক্কনি।’ মাইবা অদুনা কা খুদিংদা চ'দুনা য়েংলম্মী। অদুব' কনিপ্তম্ব অম'ভসু উবমদে। অসুম্মা ত'হিং অদুমসু কিনা হৌখিবম্মী।

নোং ঙাল্লগা ভূং তাহ্লেক্কবা মাইবনা ইবাং-পুজা তৌবম্মী। যুমদা হ'ইথবকপা রা অদু ঙাল্লগা পোলাং অমা শাবম্মী। মদুদা অথুম-অভাও কযা গ'পুনা যুমগা স্বাইদগী নক্লবা লৌবুজা থাদোক্লম্মী। ইল্লক্কগা মাইবনা হাযবম্মী, অমুং আমদা ভূং অমুক হেন্না চংলক্লেবেউ।

সেপ্টেম্বর অমা, ২০০০

.....

কৈন্যাদান

হেক যেংখিবদা মীফম হোংবা ওল্লবোইবদা পাল্লবা তম্পাক অমদা পীক্তক
তৌবা নীংখিবদা চীংদুম মচা অমা লৈবি। চীংদুম অসিগী মতেনমক্তদা তুবিষ্ট
হোম অমনা ঙাংহুইবদুনা অউবশিংগী পুক্রিং চিংশিল্লি। মসিগী অকোইবদা মখল
মখেল কযাগী মচুনা লৈতেংলবা লৈ কযা শাংলি। খবা অমুক চংথোক্তগা হোম
অসিগী অকোইবদা চহি চুপ্পা শংদুনত্তা লৈববা মনা পুংলবা পীক্তক-পীক্তকপা
উ পান্সী কযানা পবেং পবেং হৌবি। উ পান্সীশিং অসিগী মবক্তা লৈশা-পাখ-
জুবা-জুবা ফম্বা উবদা পুক্রিং ইনৌ নৌহল্লি।

হোম অসিগী অকোইবদা নুপা অনীখক্তি কনাগুম্বা মী অমা থিবগুম্বা
কোইনা চংতুনা য়েংলি। মখা থংবা নাকলদা খবা লা পুত্কা বাকেশ অমদি প্রেমী
নুংপাক অমদা ফম্বম্বী। লৈ পান্সী অমনা খনজিম্বুনা মখোয় অনীবু তুবিষ্ট
হোমলোমদগী য়েংবদা উবা ফংদে। উ মবক্তগী ফাওজিল্লকপা নুংশা মঙালদ
নুংঙাইত্রদুনা প্রেমীগী চুনিনা মকোক কুপ্‌মম্ববি। মক্তুবা থম্মোয় অনীনা অমত্তা
ওইনা তিন্নদুনা ফাগি-জুগাই, হবাও তয়াম্বক্তা লুপ্পি। বাকেশনা হায়বকই, - ‘প্রেমী
নখুং অমুক্তা তিংথোবকউ, অদুগা নমিং উইশিল্লু। ঐনা যাবে হায়দ্রিফাও মিং
পাংথোকপা যাবোইকো।’ প্রেমী মমিং উইশিল্লি। বাকেশনা ফুবিংখা ওদগী খুদোপ
অমা লৌথোক্তগা প্রেমীগী খুংনিংহৌদা শিজিল্লম্বী। তাঞ্জা অসিম্বক্তদ
কদাইদগীনো খঙহৌদনা নুপা মবি-মঙা চেনাশিল্লকুনা মখোয় অনীবু ফবম্বী
মখোয় অনীনা ফাবিবগী মবম হংদুনা থাদোক্তবা হায়বম্বী অদুবু মখোয়গী বা
অমত্তা তাবমদে। মমৈথংদা নুপা অমনা হায়বকই, - ‘নখোয় অনীনা লৈবল্লিব
ফিভম অদুমক্লা ফাবিবগী মবমনি। বা যান্না ঙাংগনু হেন্না চোপনিংদ্রবদি। ওফি
যৌবগা পুম্বমক খঙলগনি।’

রাকেশ অমদি প্রেমীনা য়ায়া কন্না য়ানিৎদবা ফোংদোক্লুম্মী অদুবু কনা
অমত্তনা বা মখা তারমদে।

লম্বী লমখাংদা লৈরম্বা মীওই কয়্যাসু য়াওশিল্লফুনা য়া- য়া লাংদুনা কুন্মৈ
অমত্তম য়োমশিল্লদুনা রাকেশ অমদি প্রেমীবু পুরক্লুম্মী। খুনগী ক্লবকী ওফিস মনুংদা
মখোয় অনীবু থল্লুম্মী। ঙাইহাক লৈরগা মৈরা পাইবী ইমা কয়্যামরুম লাফুনা
ওফিস অদু পুমথন থল্লুম্মী। ওফিসকী তোঙানবা কা অমদা প্রেমী অমদি রাকেশপু
অমমমতা ওইনা পুশিল্লদুনা মচিন হংলুম্মী। মখোয় অনীগী ঝারোল তারবা মতুংদা
ক্লব অমদি মৈরা পাইবী ইমাশিংগী মমাংদা চৌক্রি অমমমদা ফমহল্লুম্মী। মপালদনা
কুন্মৈ য়েংনবা মীওই কয়্যানা ঝৌরাংনা ঙাইরি। প্রেমী অমদি রাকেশ মাইথোং
লাংশিনা ফুম্বংননা ফল্লী। প্রেমীগী মিৎলুদগী পীরাংনা অতৎ-অখম লৈতনা
শিল্পরী।

ক্লবকী সেক্রেটরিনা ময়্যামদা হায়রকই, - প্রেমী অমদি রাকেশ চীংননিংঙাই
ওইবা মওংদা লৈরম্বদগী ঐখোয়গী মিকুপ নাহম শিংনা শেন্নদুনা লৈরিবা ক্লবগী
মীওইশিংনা ফাদুনা পুরক্রে। মখোয় অনীনদি মশাগী মরাল হৌজিক ফাওবা য়াদ্রি।
মখা তাবা থবক চখনবা ঐখোয়গী ইমা মৈরা পাইবীগী সেক্রেটরিদা শিল্পজরে।

মৈরা পাইবীগী সেক্রেটরিনা হায়রকই, - লমদম অসিগী ক্লব অমদি মৈরা
পাইবী ওর্গানাইজেশনশিংনা এন্টি সোসিয়েল ওইবা - ছরান-চিস্তি তৌবা, নত্তবা
লমচৎ চৎপনচিংবা মীবু মতিক চাবা চৈরাক পীদুনা লাঙ্কি। মসিনা হৌরক্লিবা
নহাবোলশিংদা মখোয়গুন্না ফত্তবা লম্বীদা খোং থাংজিল্লিংদনবা ঝাখল অমা
পোকহনগদৌরিবনি। মসিদা ময়্যামগী মত ফোঙদোকপীয়ু।

মপান্দকী মীয়ায়্যা লাউরক্লুম্মী, - 'নহালমখৈ তৌবদৌনা কৈন্যা
কৎথোকঅসে।' - 'মরু হান্না কোক্লগা কৈন্যা কৎসে।' - 'কৈন্যাদি কৎতবা
যারোই।' লাউরক্লিবশিং অদু তারগা রাকেশনা খুৎ লোমদুনা ক্লব অমদি মৈরা
পাইবীগী মীওইশিংদা মখোয় অনী মরাল লৈতবা মীওইনি হায়না শেংদোক্লুম্মী।
চুল্লগী ইচম চল্লা খুদোপ অমখক শিবীবগীদমক নত্তবা লমচৎ চৎলি হায়না লান্না
লৌবদা য়ানিৎদবা ফোঙদোক্লুম্মী। মচা মশু ওইনা মচিন মনাও ওইনা নুংশিবীদুনা
অচুম্বা বিচার তৌবীনবা হায়জরুম্মী। অদুবু পুম্মমক মখোয়গী মফমদদি অরেন্দদা

তারশ্মী। মৈবা পাইবী ইমা অমনা শাওনা ফুক হৌগৎতুনা হায়রকই, - ‘ইবুংঙো, মীংমক্লা উহৌদুনা ফারক্লবনিনে, চেনবা য়ারোইনে। চিংননীংঙাই ওইবা মওংদা লৈরস্বা হায়বসিমক য়ায়া ফজরবা ব্রাইহিনি। মসিদগী হেনবা করি অমুক পান্নী-বগে ? ইমা-ইচা ময়াম মরকসিদা অশেংবদু ইকোক কোক্লা হায়য়ু হায়রিরো ?’

ময়ামদা ওনশিন্দুনা, - ‘কান্নদে মতম মাঙনবনি, কৈন্যা কৎথোক্লসে।’ ময়ামসু কৈন্যা কৎলসে হায়না লাউনরক্লশ্মী। প্রেমীনা কপ্পদুনা হায়রকই, - ‘ইমা-ইন্দোল পুন্মমক, নচাশিংবু নীংখিনা য়ায়েনবীদুনা অচুম্বা লস্বীদা পুরক্লবা শিনবীয়ু। কৈন্যা কৎপা হায়দুদি তৌবীগনু।’ অসি হায়বদুনা মরাল লৈরবা মীশক অমগুম গাকপীনবা খুকমদুনা হায়জবশ্মী। অদুবু পুন্মমক নুংদা ঈশিং চাইবগা চপ মান্নরশ্মী। নাকল অমরোমদগী হায়রকই, - ‘কৈন্যা কৎপদা য়ানিংদ্রবদি মক হান্না কোকসে অদুগা কোন্না কৈন্যা কৎসে।’

রাকেশ অমসুং প্রেমীবু ওঁফসকী মপান্দা পুথোক্তুনা ক্লবকী সেক্রেটবিনা হায়রকই, - ‘মশা মশাগী মরাল মতুংইন্না হৌজিক প্রেমী হায়বিবী লৈশাবী অসিগা রাকেশ হায়রিবা পাখং অসিগা কৈন্যা কৎলগনি।’

মীয়াম মরক্তগী নহা অমনা লাউরকই, - ‘মিৎনা উহৌদুনা ফাবক্লবনি হৌজিক্তি মথোয় অনী লৈশাবী পাখং ওইদ্রে।’

রাদু তবগা ময়ামনা ব্রা-ব্রা নোক্লশ্মী। নাকল অমদগী নুপী অনী অলুয় কুন্দো পবেং সিদা লৈবে হায়দুনা চুজাক কবোক পবেং অনী পুশিল্লকই। কবোক পরেং অদু মৈবা পাইবীগী সেক্রেটবিনা লৌরশ্মী। মতম অসিদা ক্লবকী সেক্রেটবিনা অইবা চে অমা পুথোবকই। চে অদুদা প্রেমী অমদি বাকেশ মশা মশানা মথোয়গী মথক্তা শিবিবা মবাল অদু যাজবগা লোয়ননা কৈন্যা কৎপসু য়াবে হায়না ইবি। চে অদু পাথোক্লবা মতুংদা মথোয় অনীগী সহি নমদুন লৌরশ্মী।

কবোক পরেং অনী অদুনা কুন্দো পবেং ওইনা মীয়ামবু শাক্ষি ওইহন্দুন বাকেশ অমদি প্রেমী কৈন্যা কৎলশ্মী। মীয়াম্মা খুবাক প্রোক-প্রোক খুবি

নোৱা-কৰেবলগী মিনোক কয়া নোৱা। খোইদৌ শিকপা ৰা কয়া ঙাংনরি। পুম্ব
মক মসি তাদবগুম মখেয় অনীদি চপ লেপুনা লৈরি। ফোটোগ্রাফর অমনা লৈ
পরেং ছকপগী ফোটো নল্লী। ৰাকেশ অমদি প্ৰেমী গ্ৰহন লাক্ৰিবা থাজগুম
কাহংলবা মাইথোংগা লোয়ননা মরু লুৱা পুম্বমক খাংলি। প্ৰেমীগী মীংলুদগী
পী লেপ্পু হায়বা যাদনা চেছুরক্ৰি। মখেয় অনীনা কৰিবু তৌবা ওমগনি। যান্নবা
মীয়াম অদুগী মাইয়োক্তা হেক লেপ্পুবদা হেমা ইকাইবা নংগদৌরি।

মৈরা পাইবীগী সেক্ৰেটরিনা শিন্দুনা মখেয় অনীবু ৰুবকী সেক্ৰেটরিদা
খুৰুমহল্লি। অদুগা হায়রকই, - ‘ৰুবকী সেক্ৰেটরিদা মবুং শক্তুনা কৈন্যাদান
পীবীনবা নিংশিংজরি।’

মীয়াম্মা খুবাক প্ৰোক-প্ৰোক খুৰি। মৈরা পাইবী অমনা প্ৰেমীদা ওনশি
দুনা হায়রকই, - ‘চৈরাওবদা নবুংগী নখুংনা শাবা খুদৈ অমা কংলগদবনি।
নবুংশিং নমা-নন্দোলশিংবু মীরাইবা যাবা নঙে। শেল চংদনা ইরাই লাইনা কোক
হেক লোইথোকপীবাসি ফরবনি।’

মৈবা পাইবীগী সেক্ৰেটরিদা বাকেশতা ওনশিন্দুনা মখা তারকই,
- ‘ইয়ানুপা নংসু নবাই সেক্ৰেটরিবু কাউবা যাবা নঙেকো।’

মীয়াম্মা ৰা-ৰা নোৱা।

মমৈথংদা ৰুবগী সেক্ৰেটরিদা মীয়াম তানবা হায়বকই,

- ‘ঙসিগী কৈন্যা কংপা অসিনা লমদম অসিদা পাঙথোকপা
নীপালকশুবনি। ময়াম পুম্বমব মখা তাবাদ হয়েং অয়ুকী পাউ-চেশিংদগী
ফংবীগনি। থৌবম আস মপুং ফাতনবীবগীদমক ময়াম পুম্বমকপু থাগংচরি।’

মীয়াম্মা খুবাক প্ৰোক-প্ৰোক খুৰি।

সেপ্টেম্বৰ নীপাল, ২০০০

.....

আশাগী মঙাল

ঈরু-মাইথজদ্রবদি যাদ কবি অমত্তা তাদবা হায়বা নীয়ম অসি বিহাবিনা
শেমখিবা ওসিদগী চহি তরেৎ-নীপাল্লোম ফাবক্লে। ঈকজবা লোইবগা পাল্লবা
লাইবক অদুদা ঈপাক পাক্সা চন্দন থিনজিল্লি। চন্দন অদু উবমত্তদা কনাগুমবশিংন
শোয়দনা হায়বা ওমগনি ঈশ্বরগী ভক্তিদা লুপচরবা অহল অমনি। তশেংনসু
মহাক ঈশ্বরগী মিংখৈ শোনবতনা পোথারিবনি। মহাক্সা খুত্তা মালা অমা পাইদুনা
শ্রীহবিগী নাম শোনবা উবদা লাই কোটি কুন্তুমদেইনা মনাক্সা লাকুনা ফমলগদবা
মাল্লি। অহল ফনা য়াল্লা ওইবে। নীংখিনা রাং চাউরবা শবান অদু উবগা নহা
ওইরিঙেদা মতিক মথোনা য়াল্লা লৈনা পাল্লকখিবা মীশক ওইনা উবি। মকোক
অদু নীংখিনা মরু কোকথোক্লে। মঙকশমদা চাউববা উবিক পবেং অনী শিবি
লৈঙাং শংবা খুদৈ অমা শেংলগা পীক্সা ফক মচা অমদা লৈঙাং শংবা ফি মচা
অমা থারগা মঙ্গোলদা ফমদুনা নাম শোল্লি।

মচানুপা অনী ওরাং চংখিবদগী হঞ্জিল্লক্তি। মদোমদা বিহাবি থোইন
লাংতল্লমদে। মমাংদা যুমদা হঞ্জিল্লক্তবা কয়া যাওত্রে। নোংমা-নীনি নংত্রগা হ্মি
-মবিনি লৈরগা হঞ্জিল্লক্কনি, ময়ুম লৈরি হায়না ন্যচুংলুদে। নাম অসুম শোল্লম্বদগী
বিহারি হৌখিবা পুলিগী অরা-নুংঙাই কয়া খন্দুনা য়েংলুই। মহাকী মচা নুগ
অমা যাওনা মচা মবিনি। মচানুপা অতোনবা অদু চাহৈদবা চিঞ্জাক চাকদা

তৌহেদবা সঙ্গ তৌরুবদগী ময়ামগী মাং ইথা থানা চৎত্রবনি। লমদম অসোমদা
 ইনৌ নৌনা এইডস লায়নাগী মরমদা মীয়ান্না নিনফুং নিনফুং ঙাংনবা হৌরকপগী
 অদুৰাইদা লাইনা লাইওংদু অসুম্মা তৌই হায়বা উৎলল্লগা চৎত্রিবনি। মচা অদু
 লৈখিদবা হাঙ্তক্তগী বিহারিনা লাইনিং লম্বীদা খোং থাংজিল্লকপা হৌখি। মতুং
 থংনবা চহিদা মপানলোমদা লাইরিক তম্বা চৎখিবা মচানুপা অনীশুবদু লালহৌবা
 শাদুনা শেল খাইরম্বগী ফাদুনা জেলদা থা খরা হুৰাই চারুই। জেলদগী থোরল্লগা
 যুমদা পোখাদুনা লৈরে। মচানুপা অহল অদুদি অহল ওইবগী মথক্তা ওম্বা ময়ুম
 মকৈ পাল্লে। চহি খরা অসিদা নুপী মরি শুরে লৌরিবা। অনীশুবা নুপী অদুতং
 নত্তনা অতৈদি হৌজিক হৌজিক খরা শাওনা, খরা য়ৈন, খরা ফোইদৎনা তৌদুনা
 লৈরি। কৈরোই-লৈকাইগী বারিগী মচাক ওইরি। ইমুংগী লীলা অদু মপুংফানা
 য়েংলমদনা মনেম অদু লৈখিদ্বে। মহাক লৈখিদবা মতুং খরা লৈরগা অমত্তা
 য়াওবী মচানুপী অদু মচাগা লোইননা মপামদা লৈবনা খরা খিং নুংঙাইজনি
 খন্দুনা মহাকী নুপাদুসু পুরজুনা লৈমিন্নরি।

বিহারিগী ইমুংগী মী খোখোৎপা মখুংতা হামদুনা চারিবনি। নুমিং চুপ্পা
 নুপাশিংনা কোইবা-লংবা, কৈথেলদা, লামজাও সরক্তা ফমলুবা, নুপীমথৈনা
 মকৈ শেমদুনা লৈবা, কৈরোই লৈকাইদা চৎতুনা ফম্বুবা, মহৈ-মহৈ মানা মানা
 থোকপা তৌনদুনা লৈ। নহা ওইরিঙৈদা বিহারিনা পৈশিনখিবা মরন-মখুম কায়-
 কায়দুনা চারি। ফনা য়াম্মদি তুমশিল্লক্লে অদুবু থবক শু-নোমদুনা মচা মশুশিং মী
 ওইহৌনবা হোৎনগে হায়বগী ব্রাখল ইচং-চংদে। বিহারিনা নহা ওইরিঙৈ পাঙ্গল
 ফরিঙৈ কোইনা চৎতুনা শু-নোল্লম্বী। মমৈথংদা ইরা-বাদনা নুংঙাইবা য়াবা
 লম্বী অমা ফংদুনা গজা কন্না লল্লোনবা হৌখি। মতমদুদি মহাকী নুপী তথোৎসু
 দুকান চাওনা ফল্লম্বী। মচাশিং অদু মানা মানা থোকপা তৌদুনা লৈরকখি।
 নুমিদাং-নুমিদাং চাবা মতমদা উনবা নত্তনা অতৈ মতমদা কয়া উনবা নত্তে।
 হৌজিক্তি বিহারিনা যুমদা পোখাদুনা লাইনিং লাইশোনলোমদা পুক্রিং চংল্লুবা
 মতমসিদি মচাশিংনা করি করম তৌরিবা হায়বদু খরা খরা উরক্লে।

থোঙ্কাল মযাদা গাডি অমা খৌজিল্লকপগী মখোলনা বিহাবিগী ব্রাখলগী পবিং অদু মবক থংলকই। য়েংথোঙ্কুবদা থোঙ্কালদা পুলিসকী জিপসি অমা খান্না উবন্দী। পুলিস অনী কুমথবজুনা মহাকী মনাক্তা লাফুনা হাযবকই, -ইপন্না পোকপবা কুমাবগা শস্তোসকা মচিল-মনাওসি ?

- মানি ইবুংঙো ! মখোযবু কবি কবি তৌবা যাওববগে ? ওবাংদগী হ্লজ্জিবনি।

- ইপন্না শোমদা নাম শোনদুনা শান্তিগী লম্বী থিবি। অমবোমদা নচানুপা অনীনা গঞ্জা লল্লোলগা শান্তিগী লম্বী ফংনবা হোংনবি।

বিহাবিবু ষ্টেসন্দা লাকুবা হাযবল্লগা পুলিসশিং অদু চৎত্রে। বিহাবি ব্রা-লাং ইঙাং ঙাংদে। মমাংঙৈ মহাক্সা গঞ্জা লল্লোনবদগী চান্মা চৎপী বন্দল বন্দল ফংলকখিবগী নুংঙাইববা মিকুপশিং অদু নিংশিংলকই। হৌজিক পোখোবদ মতমসিদদি অমনা ওইববসু অমনবু ওইববসু তানাশনবগী শব্দাং যাওদনা লৌইশিনবতা ওইদুনা লাক্লি। মহাক্সা পৈশিল্লম্বা লন থুম অদু ওল্লা মচাশংনস পৈশিল্লীংলমাল্লে হাযনা খল্লি। ওইহাক খল্লম্বগা বিহাবি পুলিস ষ্টেসন তন্ন লাকই।

ওঃসিঃ গা উন্নবদা মতুংদা বিহাবিনা বাবোল পুম্মক খঙলে। যাল্লদা গা পুদুনা বিহাবদা থানবা হোংনবন্দনি। ফার্জিল্লবা মচানুপা অনী অদুগা মচা হাইকব টাটা গাডি অদুগা তবাই তবাইনা লৌথোকপা যাবোইদৌল। বিহাবি মচা অনীবু উন্নবদনা মযুমদা তল্লা লাক্লে।

ইমুংদা মচা-মমৌশিংগা খল্লবা যাবা খল্লবগা খুনগী শেঞ্জাও পাইবা মী অনী-অহ্ম উন্নকবে। মমৈদা হৌজিক যুমফম ওইবিবা ইংখোল মচা অসিখক নঙনা লৌ, দুকান প্লোটনচিংবা মান-চাং পুম্মক কাযথোকত্রে। মচা অনীদি ফাদোক তাগদৌবদগী কলহৌবে। ইমুং মনুংদি হাল্লা তোইনা লাউনবগী, য়েনবগী মথক্তা হেল্লা হেল্লা তোইশিল্লক্লি। বিহাবি ঈশ্ববগী নাম শোন্দুনা মপুক্লিং শান্তি ফংনবা ফনা কল্লা হোংনৈ অদুবু ইঙম ওমদে।

নোংমদি শস্তোসতু ময়াপ্পা অমগী মতুং ইন্দুনা বজারদা ময়াং দুকান অমগী
পোং-চৈ য়োনবা য়াওননবা মী উনবা চংলিবনি হায়না তাক্সমী। মচানা থবক
চংলমদাইদা বিহারিদা তাক্সমসিদা বিহারি মচাদা মুন্না য়েংদুনা মঙক নোমদুনা
লৈহেই। ঙাইহাক লৈরগা অমত্তা পোকপি মচানুপীগা মক্ষাক্কা বিহারিগী মনাক্তা
চংশিন্দুনা লেপ্পরে। মচানুপীনা হায়রকই,

- পাবা, ঐখোয় চংলগে, য়ুম থাদোকপা কুইরে।

- নংবু সিদা লৈবা নুংঙাইত্রবরা ?

- য়াম্মা নুংঙাই, অদুবু ইনেম-ইকুগী সেবা অমুক ফংজরুবগে। তাতোঁগা
তয়াইগসু ঙাওশিন্দনবা পাবনা খরা খরা ঙাংবীয়ু। নত্রবদি য়ুমকম অসিসু
মুংত্রগনি।

- ফবে, ফবে। নিংঙোলন। মপামদা হল্পডুনা লৈহৈদবনি। নখোয়না ঙ্গান
ত্রবডুনা মদু হায়বকপা ঙাইবিবনি। নদুংশিংগীদি থোইনা খল্লনু।

মক্ষাক্তা ওনাশিন্দুনা হায়বকই - ইবুংঙো, অচুপ্পা লম্বীদা কন্না হোংনদুনা
নুপা থোক্কা হিংবা তম্মুবো। ওসিদগী ইমুং-মনুংগা নুংশি-চাম্মনা লৈমিমরুরো।

মচানুপাগা মক্ষাক্কা বিহাবিবু খুক্সল্লগ' মশুশিংবু পুদুনা চংত্রে। বিহারি
পোংলুম খবা হাংবগুম গল্লি। ম'ল' পাইখংলী, হবি-নাম শোনবা হৌবকই।

হস্তক মবাক্ত বিহারিগী মচানুপা অহল কুমারদু কদাইদা করি শুবা য়াবা
থবক লৈবগে হায়না কৈরোই লৈকাইগী মী উনবা য়াব' উনকই। নোংমদি চাকঙন
চাদুনা লৈকাইগী ময়াপ্পা মনিগী মতুংইন্দুনা চেক শুরগনি হায়দুনা চংত্রে।
মমৌশিংসু নহালমথৈ মিবাং থাংদুনা লৈবকপা ফিশা কোল অদু ফি শারনি হায়দুনা
শেংদোকত্রে। পুম্মক অসি বিহারিনা য়েংলি।

নোংমদি মমৌনুপী অতোনবীদু বজারদা থবক অমা চংলিবনি হায়দুনা
থোকখি। নুমিং তাশিল্লক্রে। মমৌ অদুদি হনজিল্লক্কা। ফনা য়াম্মা থেংজিল্লক্রে।

হজিল্লকদরা খল্লি অদুবু হনজিলকখিদরে। নোং ঙাল্লগা কুমারবু নুপী মপামদা
লাকপ্রা হংহল্লুই। কুমারনা হল্লক্কাগা মপাদা তস্মী, মপামদা নিংঙাইদা লৈরন্নে,
মতম খরা মপামদা লৈজখিগে হায়হৌই হায়না। বাদু তাবদা বিহারি মঙক
নোল্লকই। খল্লি ইমুংগী শান্তি লাক্কাদৌবা মতম পংলাপ লাপত্রে। মালা পাইখংলি,
নাম শোনবা হৌবকই।

সেপ্টেম্বর, তবামঙা, ২০০০

.....

নশাগী লম্বী য়েংজরো

চাওভলগী মচা তরুক শুরে। পুম্মক লাইনা পীবনি হায়না খল্লি। হস্তক ওপবেসন তৌরগা লৌথোকপা পুকুংদা শিরল্লাবা অঙাং অদুগা মমাংগী চহিদা পোক্কপা ইকুই কুইদনা লৈখিদ্দবা অঙাং অদুগা লৈরল্লাবদি নিপাল শুগদৌরিবনি। নোংমগী শু নোমগদবা শুরু নোম্ববগা হনজিল্লকপদা চাওভলনা ফেমিলি প্লাম্বিংগী অঙাং মশিং য়ামহন্দনবা থৌবাং অদু মুন্না খঙহৌদবনি। মীঙোন্দগী হাইফেং তারবসু ডাক্তরদা চত্ৰুনা হংলুবা হঙ্গেইদুনা তোকখিবনি। হৌজিক্তি মচাশিং লোয়না চাউরে। মচাশিংনা অমুক ইমুং-মনুং পুবা য়ারক্লে।

মচাশিং লাইরিক-লাইশু হৈবা য়াবা হৈনরে। অঝাংবদা এম:এ পাস তৌবা যাওবে, অনেমবদা মেট্রিক পাস তৌদবা যাওদ্রে। মচা অনীশুবা জিবনদু মপানা পামজবদগী বি:এ: তমহল্লি। মচাশিংবু লাইরিক হৈহমীংই। মশানদি মথোং শেংনা খঙলক্তদুনা হোংনবা গুম্মরোই খন্দুনা লাইরিক তম্বা লেপ্পগে হায়জবনি। হৌজিক্তি চহি অহম চঙনা তমগদবা বি:এ:দু পরিক্ষা য়ৈথোক্কনবদগী চহি মঙা শুরে। মমৈদা মচানা পরিক্ষা থাবা তোক্কগে হায়বদু মপানা য়ারে। মচানুপা অতোনবা অদুসু ক্লাস টুয়েলভ তম্বা হৌরুরগা লৌশিনবা বারদুনা পোথারে। মচা অহল মনিদি এম:এ: পাস তৌবা চহি অনী ফারে। অহমশুবা মচা শাস্তোলানা এম:এ: তল্লী। মচানুপী অনী অমদি অমনা টুয়েলভ, অমনা বি:এ: তল্লী। অয়াস্বা মতমদা নুপীশিংনা ফিরোল শাদুনা, চাকথোং ফৌশুনচিংবা তৌদুনা মমা-মপাগী

মতেং পাংই। মচানুপা হান্না পোকপা পাম্মরবসু মচানুপীদগী হান্না মতেং ফংই। মচানুপাশিংদি লাইরিক তস্মীবনি হায়দুনা পংলৈ মরৈ। কুম অমগী লৌউ-শিংউবদা ময়্যাম পুন্না শুমিন্নবদা খরা য়াওবা মঙাই।

চাওভল অহল ওইশিল্লেক্লে। কোইনা চতুনা থবক শুবা লেপ্পকপা চহি অনীরোম শুরক্লে। মাইকৈ অসোমগী ওইনা উ শুবদা হাইফেং মমিং লৈজরম্বনি। কোয়না চতুনা শুবগী মত্তা লেংদনা লৈদুনা ফর্নিচর চনবনচিংবা তৌদুনা লৈনিংলবনি অদুবু মতা অমা চাদদুনা পোখারে। লৌদগী কারকপা ফৌনা চানবা থল্লগা অতৈ খরচশিংদি মহাক্লা পুরকপনি। হৌজিক্তি লৈকাই খুনগী পোংয়েং-চায়েং, মচাশিংগী লাইরিক-লাইশু তস্মগী হোংনবদা বারক্লে। মসিদগী ফৌ তাইথোজুনা অরাংপা মেমবা হোংনরকই। মসিগী মইনা চহি অমা চাবা হেক-হেক কোন্নরম্বদু থা অনী-অম্মদি মীরম চেংনা মত্তং শিনবা হৌবকই।

চাওভলগী নুপী কৈন্যাসু চপ-চাবী মৈতৈ নুপী অমগী শক্তম লাংদুনা লাকখিবনি। মপুবোইবনা কোইনা চতুনা মীগী যুম-কৈ শাবা চংখিবদা ইমুংগী থবক-ইনখাং মচানুপী অহলদা শিল্লরল্লগা কৈথেল কাই। স্থাইরমবন্দ কৈথেলদগী মখোয় কৈথেলদা ফংদবা মনা-মশিং কয়া তেকউরগা য়োল্লিবনি। ইমুংগী যেনশাং নাপী অয়ান্না ফৈগাক-ফৈনা পুবকপগী মথক্তা ইমুংগী অরাং-অপা মেনখৎতুনা লাকইবনি। হৌজিক্তি মপাঙ্গল হল্লেক্লে। ঙাইহাক্তা তুমিন্না লৈবা হৈনজদবী ওইবগা কৈথেল চংপগী নিশা অমা চুখিবগা হৌজিকসু কৈথেলদা অদুমক চংলি। খেংনরিবদি মইশাগুম মনা-মশিং য়ান্না য়োন্দে। কৈথেল লেপত্রি হায়বদমক ঙাইশিল্লেক্লে।

চাওভলগী মচাশিং চাওবক্লে হায়দুনা শেল থোক্লেবা থবক হেক চংলুবা য়াবা মতাংসু ওইদ্রি। লাইরিক তস্মগা শেল থোক্লেবা থবক শুবা চংপগা নকশিল্লবা খরা বানা থোকই। ইমুং-মনুংদা শুনোন্না য়াবা থবক ইনখাংসু লৈতে। ফরক অমা তাদুনা লৈ। মচানুপা অহল মনি সরকারগী থবক থিরি, ফংদ্রি। সরকারগী থবক নত্রবসু পাঙ্গলনা শুবা য়াবা থবক্তি কয়া থিদে। মপাঙ্গলনা শুবা থবকপু থাক হম্বনা য়েংই। মপানসু য়াদে লাইরিক ব্রাংনা তস্মুরগা করল্লা সরকারগী

থবক তৌদনা ইরাই লাইনা হেত্তা চোংশিন্দুনা পাজলগী ওইবা থবক
 শুরুগদৌরিবনো ? রাফম অসি তোইনা মপানা হয়। সরকারগী থবক মচা
 মশুশিং তাল্লা ওইরবদি নহালনা ওইরল্লগদবনি। মদুসু মপানা পামদে। মচাশিংবু
 করল্লা মশুং মমাল্লবশিংগী পাখোল্লোই ওইহনগদৌরিবনো হেত্তা হয়। হৌজিকী
 মতম অসি লাইরিক হৈবখত্তনা যাদ্রবা মতমনি হায়বসি হেক-হেক
 কাউথোকপশুম তোই। সার্টিফিকেটকী মথত্তা শেল মপুন অমা, মদুসু অচৌবা
 সঙ্গ কয়া লৈত্রবদি অরাইবা ওইদ্রি। অদুনা মপানা পামদ্রবসু মচাশিংনা তৌনিংবা
 থবক কয়া লৈরবসু শেল থুমগী মতাংদা হেক-হেক পন্দুনা তোকই।

মচাশিংসু নোংমা নোংমগী মপুং মরৈ ফারক্লিবনি। মখোয়বু অঙাং ওইদুনা
 লৈয়ু হায়বসু যাবা নত্তে। মমাল্লবশিং অয়ান্না মমৌ ফংনদুনা নুংশিরবা মশুগী
 কুশ্মে য়েংনত্রে। মচানুপীশিংনা মখুংনা শাজবা খুদৈ চৈরাওবা কয়াদা থিল্লজুনা
 শেংনত্রে। মচাশিংবু চাওভলনা থিংলুবসু যাদা ইনশিনবসু যাদবা মতাং ওইনা
 তৌরি।

হস্তক-মরক্তি চাওভলনা মচাশিংবু মতম চানা যুমদা হনজিল্লজ্জে হায়না
 তত্তনা ঙাংলকই। মতমসি মী ফংত্রে। থেংনা মপান্দা লৈরগা ফত্ত-নুংদা
 থোক্লবনি। খোংনাং মখোংদা, কৈথেলদা ফমগদৌবগী শরুক ইমুংদা লৈয়ু হায়না
 ঙাংই। তৌদবা যাদবদগী লাইরিক লাইশু তম্বগী শেংন-চানবগী হোংনবদা মীগী
 শেলনা আ যৌত্রে। মসিদা নখোয়না ফমদুনা লৈরিবা করিনো হয়।

মপানা ঙাংলিবা অদু তানিংদদুনা মচাশিং লৈথোক্লদুনা চংনত্রে। মপানদি
 মখা তানা ঙাংহৌরি।

- লাইরিক তম্বা যাবা তল্লে। হৌজিকপু করি অমুক তৌদুনা
 লৈখিগদৌরিবনো ?

ক্লাস টুয়েলভ তম্বী চান্দিদি মপানা ঙাংখিবদু তাহৌদ্রমাল্লে। মপাগী মনাক্তা
 চংলজুনা পৈশা পীয়ু হায়না ঙংলরি।

- পাবা, ফুর্নিং অমত্তা লৈনবা লুপা চানীদা পীয়ু।

- ইপাদি কদাইদগী পৈশা লৌরুগদগে ইবেম্মা ।

- খঙদে কৈশু, ঐগী চানী পীদা য়ারোই হায়রিসিনি । মীগী মচানা ফজ-ফজবা পংলিত্তা লিংলি । ঐদি মুল য়ুনিফোমসিদগী হেমা চংথোক-খোতোকপদা লিংনবা অমত্তা লৈত্রবনি ।

- হোয়নে, হোয়নে, ইচাগীবু লৈদে হায়বরা । হোরেল নমা লাকঅগা হায়গে ।

- ঐখোয় মুলগী খরা লৈরগা মোরেদা এক্সরসন চংকনি । মদুদা ঐসু চংকদোইনি । মী মাংজৌননা হায়জরিসিনিকো । ঐগীদি পীদা য়ারোইদোইনি ।

নুমিৎতুগী নুমিদাংদি চাওভলগী ইমুংদু মী শুনা লৈরম্মী । চাক চানা-চানা চাওভলনা মাগী নুপীদা মচাগী ফুবিং লৈনবগী বা হৌদোবকই । কৈন্যানা হায়রকই ।

- ঐঙোলদি কদাইদগী পৈশা ? মোয় পাবনা খরা হেক পীবিয়ু । কৈথেল চংলিনেনা তৌরিসি নোংমা নোংমগী শেলেপ মাঙশিল্লক্লবনি । ইমুংগী থাউ-থুম হোৎনবদা ।

চান্দি মমানা হায়রিবদু তারগা হায়বকই, - নোয় অদু অদাগা খঙদে । ঐগীদি লৈদা য়ারোইদোইনি । ইচেহোইদি লম লাপ্পা কোলেজ চংপনেনা ফজ-ফজবা লৈবীরগা ।

মশা শোয়কপদুদা মচে কোলেজ কবীদুনা তাপ ওরুকই, -খঙবীরেহে, সিদি ঐনা ঙাইহাক শংবদা ফি বানা শাবগা লৈজবনি । নংসু নংনা থোকপা হোৎনজৌদনা ।

মমানা মচা চান্দিবু পৈশা লৈবগা লৈবীগনি হায়দুনা থেমজিল্লি । মচা অতোনবসু কদোমদগীনো দাবী অমা তৌরকই ।

- ঐগীসু খোংগাও জিন অমত্তংদি লৈবীবা য়ারে । সিমত্তং তরক-তরক শেংপসি খুউগসি তংখিবদগী উনশানা মছং শিল্লক্লবনি ।

মচাগী বাদু তারগা চাওভলনা হায়রকই, - য়ারিবমথৈ অরৈবদু শেং-
চাদুনা খাংঙু ইচাশা। ইপানা পাঙ্গল ফরিঙে থবক কন্না শু-নোন্না ওমলিঙেদদি
ফরস্মী। হৌজিক্তি ইমুংগী খরচ ময়াম হুনবা ওল্লবা হোংনবদা মীগী শেলনা স্বাং
কোয়বা হায়বদু য়োরবনি। হৌজিক্তি নখোয় চাওরে। লাইরিক-লাইশু হায়বসু
লোয়না ইবা-পাবা ওল্লরে। ইমুংগী অরাং-অপাসি নখোয়সু মেনখংনবা হোংনবা
য়োরবনি। হৌজিক ফাওবা দাবী তানবা ওক্তা, করম্মা পুবা ওমগদৌরিবনো ?

জিবনসু ওংনরিবদু য়াওশিন্দুনা বারৌরপ তৌনা হায়রকই।

- ঐখোয় ইমুংগী শোঙ্হোকসিগা থবক অচৌবা তান্নবদা রাগনি হায়বসি
নহান্না উরবনি। থবক মচা অমঙং তৌনবা হোংরল্লবদি নহান্না ফংদুনা অসি-
য়ৌনা বারমলোই।

মপানা শাওবপ্পা হায়রকই, - অদুবু হৌজিক কৈদৌসি হায়রিবনো ?

- খুদোংচাবা খরদি নান্হোকথ্রে। হৌজিকতি অফংবা অমা তৌনবা
হোংনবা তাবনি।

ওশাইমথৈ তাবগী শরুত্তা ওইরস্মা মনিনা হায়রকই, - সরকারগী থবক্লা,
প্রাইভেটলা অমা হেত্তা ফংনবা নখোয় নখোয়না থোকপা য়েংবা হৌরো। ঐগীদি
প্রাইভেট স্কুল অমদা চংনবা ওংনরবনি।

জিবননা হায়রকই, -লনাই বেক্স অমগী থবক কৌরি। বেক্স অদুগী
মেনেজর অদুসু ইমান্নবনি। থবক মচা অমঙংদি ফংহৌনবা হোংনরনি। খুদোংচাবা
ফংলগা অতৈ থবক অমুক য়েংবা য়াই। হৌজিক অচৌবা থবক ওাইবগী মতম
নথ্রে।

শন্তোলাসু পেন্দবগা লোইননা মশাগী মত ফোংদোক্ককই, - ঐখোয়
হৌজিক তস্মা য়াবা তল্লে। মসিসু মীদৌনা লাইরিক লাইশু মতিক চানা লৈবা
ওস্বসু নঙে। তশেংনা হায়রবদি অরাংপগী অরাংপা ওক্তনি। মীনা তৌনৈ হায়দুনা
মান্নবা তৌবদুদি থাদোক্কসি। ওমগদৌবা খরা তল্লগা হিংনবা লস্মী য়েংবনা ফরে।

চাওভল মচাশিংনা ঙাংনরিবদু তাই। মচাশিংবু য়ামদ্রবদা বিঃএঃ পাস
তৌহ্নিংই। ঙুল্লবদি এমঃ এঃ ফাওবা তমহ্নিংইবনি। হৌজিক ফাওবা মচাশিংবু
থবক মচা-মশু তৌহ্নিংদ্রি। মচাশিংগী দাবীসু মহাক্লা পীবা ঙুল্লরৌই অমরোমদা
মীগী শেন্দোননা অসুম-অসুম ব্রাংখংলক্লি। মচাশিং অসিনা অপাম-অপান্সা
লম্বীদা চংখিবদা পাক্ল ল থোক্লা খিংবা ঙুল্লগী খৌনা যাওরক্লে। মমৈদা হায়রকই, -
নখোয় নশা-নশানা নশাগী লম্বী য়েংজরো। ইপানা হায়বা ঙুল্লা হায়ববু মসিতনি।

সেপ্টেম্বর, তরাতরুক, ২০০০

.....

লল্লোনবী

নুমিৎ অদু নোংজুথাগী নোংমনি। ওরাং নোং হাংখি হায়দুনা ওসিসু হাংগনি হায়বগী তম্বা ওমদবা মতমনি। মনিপুর য়ুনিভরসিটি চংপা মতমদা ঐ ছাটিন কয়া থাগন্দে। মিনি বসতগী থোং অহনবীদা কুমথবা মতম অদুদা কৌবু মাইকৈরোমদগী নোং মমনা লাকপা উই। নোং খোংবগী মখোলসু তাই। মনিপুরী ডিপাটমেন্ট ফাওবসি ফনা য়ায়া শাংবা লম্বীনি। মসি নুংতিগী চংতুনা লাক্লি।

ইখঙ খঙহৌদনা নোং কন্না চুরকপগী মখোল লাপ্তুকা তারকই। তুং লৈখোজুনা য়েংথোক্লবদা ঐনা তোংলকপা মিনি বসতগী কোন্না কুমথহৌবী ছাত্রি অমসু ইপা পাখংনা তুংদা হম্মা-হম্মা য়েংদুনা কলপা লাকপা উই। মতৌ অদু ছাটিন য়াওদবগী মওংনি। খঙনদ্রবসু খরা তপথনা ঐ ওইনা-ওইনা চংলি। নকশিল্লক্লবা মতমদা হায়রুই, - ছাটিন য়াওরুজুবা ? লাকও মসিদা খরা খাংমিল্লবা য়াত্রা য়েংসি।

নুপী অদু খুমদে। নোংদি হায়না-হায়না য়ৌশিল্লক্লে। করিমত্তা হায়দ্রবসু মহাক ঐগী ওইদা চংশিল্লজুনা চংমিল্লরে। ছাটিন অমত্তগী মখাদা য়ায়া খঙন-চান্নবগুম, অদুগা চেনগুম-লাক্কুম তৌনা চংমিল্লরে। মহাক খরা ইকাই থীনা উই। ঐনা কোইনদনবা বা মখা তাশিল্লি, - নোংনবু কন্না চুরক্লবদি ছাটিন ফাওবা ইকান-কান্দে।

- উম।

খুউগী মখা মথৈ চোৎপা হৌরক্লে। ঙাইহাক তুমিন লৈরুৱবা মতুংদা
ঐনা মহাক্কী মরমদা খঙনিংদুনা হংলুই,

- অদোম করি ডিপাৰ্টমেন্টা তস্বগে ?

- পোলিটিকেল সাইন্স।

- ফাইনেল্লা ?

- মানি।

- ঐসু ফাইনেলনি।

- করি লমদগীনো ?

- ওসাই কাখৎলকপদু উহৌদরা ?

- ঐ খঙহৌদে।

- ফুৱা মখোংদগীনি।

- মিং করি কৌবগে ?

- নখোয় ক্লাসকী মেমীদা হংউ।

মশাগী মমিং মশানা হায়নিংদবা অদুবু খঙনবগী লংজিল অমদি
পীৱি। অদুনা ঐ মখা তারুদ্রে। অসুন্না লাকপনা এঃ ক্লোক মপা যৌৱক্লে। এঃ
ক্লোক্তা ঙাইহাক পনবনা চোৎপা খরা ফনি খন্দুনা হায়রুই। মহাক্তি য়ানি হায়দুনা
চেনত্ৰে। মুসুগী ওফিসকী মমাংদা লৈবা সাইকল সেট তান্না চেন্দুনা নোং থুপত্ৰে।
ক্লাসতা মেমীদা হংবদগী মহাক্কী মমিং থোইবী কৌই হায়বা খঙলে। থোইবীগী
মরমদা য়ান্না খল্লুবদি নন্তে। মমিং অদুতংদি খঙনিংখিবনি।

নোংমা কাৰ্টিন্দা চংলুবদা থোইবী মমাল্লবী অমগা ফমদুনা লৈৱশ্মী। ঐসু
অৱবিন্দগা চংলুবনি। অৱবিন্দগা থোইবীগী মমাল্লবী অদুগা খঙনৱশ্মী। পুন্না
ফমমিল্লদুনা অচা-অথক খরা চাৱবা মতুংদা থোইবীগী মমাল্লবী গীতানা নোংমা
সিনেমা নুংঙাইবা অমা য়েংবা পুবিয়ু হায়না হৌদোৱকই। অৱবিন্দ ইবামিনা চপ
মাল্লনা য়েংহন্দদি কৈনো হায়দুনা খুমখি।

থা খবগী মতুংদা অববিন্দনা নোংমা গীতাগী নুংঙাইতবা পাউ অমা তন্নকখি।

- গীতা মখোয়গী খুনগী নুপা অমদা চেল্পুবে। খুদক্তা ফাদোক্লদুনা লুহোংনবা হাযদুনা থস্বনি।

- অদুদা কৈদৌববা ?

- নুপাদু নুপী অমা অমুক চেল্পুকে হায।

ঐ খবা ঙ্গুকা থোকখি। নুপীবু শান্নপোংকুম খনবা মতৌ অদুদা নুংঙাইতবসু পোকখি। ঐনা হার্যাখ,

- মদুবু হেজ্তা যাববনে।

- যাবা যাদবা খবক ওইনা উৎলবেদনা ?

- গীতাহোইগী নাকলদগী কবিত্তা হাযদ্রা ?

ইজ্জৎকী দবী ওইনা লুপা লাখ অমা ত'নবদগী মবিফুদা যান্নবে হায।

- অঙকপ'নি মা'ওইবা। নংগী অনৌবা-অনৌবা পাউ তাবা লোইদ্রি।

কালেন ছুটি মনু'দান। ইথা' শাজদনা অববিন্দ ঐনা অযুক চাক তোল্পকপগী অদুদ' লাকখ। লাইবৌবিদা চৎতু'না ঠেসিস খবা পার্কা'স হাযদুনা লাকই। গীতাসু থোইকীগা লোয়ন'না লাইবৌবিদা লাকপদগী থেংনৈ। নহালমথে থোইনবু য়ে'শিল্লুদে মখোয় 'দনী শা'থনা ফজবস্মী ঙসিদি। থোইবীনা খবা ইকাই থিনা ট্ত। গীতানা মিৎয়েং নায়েংদা ইব'ং পুনা উই। মহাকী মিৎয়েং-নায়েংদা ইশ'সি ইথক থকই ঙসিদি। গীতানা ঐবু অসুন্না অমুক্তা য়েংলক্ত্রি। মাদন' য়েংলববা হাযবসু ঐসু মা'বু য়েংলু'বি। গীতা ইচম চম্মা অববিন্দগা খঙনবদগী ঐগসু খঙনবকপনি। মহাকী নুংঙাইতবা থৌদোক অদুনা মাগী মফমদা হেন্না মীনুংশি পোজু'না লাকপনি। মুন্না য়েংশিল্লুবদা উবে, কুলে কুচুদা চুংফিবান চানা নীংথিববী মাইথোং, থেস্মাইদা পালহনবা মাগী মিৎয়েং, ইশা খঙহন্দনা ঐবুসু মোমোনহল্লিবা মাগী নোকমিবা চিনবান, অপাম-মিহৌ পোকহল্লিবা মাগী শবান।

অমরোমদা থোইবীসু গীতাগী ফজবদগী তাবা নস্তে। মহাক তথক-তথকপী শজি
 অমোমগুস্থানি। ইকাই থিবনা মিৎচান্নবা ওমজদ্রবীনি। লস্বীদা থেংনদুনা
 কৌনবদগী রা-মখা তাবা নংনদ্রিঙৈদা লাইবেরি যৌশিল্লক্লে। ঠেসিস পাবদা ঐ
 পুন্নিং লুপশিনবা ইঙম ওমদো গীতাগী মোমোন নোকপা মায়থোং উদুনতা লৈরে।
 ঠেসিস পাবদা রাবা শাদুনা অকোইবদা য়েংথোক্লেই। গীতানা য়েংদুনা লৈরস্মী।
 অসুম তৌদুনা গীতাগী রাখলদা হৌস্ত্রে।

নুমিদাং গীতাহেয়গী ফোন নস্বর ডাইরিদা ইষিবদু ফাকুনা ওংলুই। থস্মোই
 অসি ইরাং লাংখি। গীতানা পাইখৎলকখি অদুগা ঐবু ইবাই লায়না খঙবগুম
 হংলকখি - শম্ভোস নংত্রা ?

- মানি। রা অমা হায়গে।

- করিনো ?

- গীতা, আই লব ইউ। দু ইউ লব মি ?

- অশেংবগীরা ? ঐসু নংবু নুংশি।

ঐ হরাওবনা লাউখি। ইমানা করিনো ওাওবববা হায়না চংলকুনা হংলখি।

মতুংদা ঐখোয় অনী লৌকোই পাংতা, লাক্সোল গেমস ভিলেজদা, খুম্ন
 লম্পাপ্তা, মোইরাংনচিংবা মফম কয়াদা কোযবা চংমিলখি।

নুমিদাংরাইবম অমা অরবিন্দ নোংথাংগুম ঐগী কাদা শং ফাওজিল্লকখি।
 মখা শাবগী মওং উৎলদুনা হায়রকই।

- ভাই, অরুবা রা অমা লৈবে। ঐ শাখিনা নুংঙাইতে।

- করি তৌবে ভাই ?

- মেমী অমদি ঐগী মরী নহাক্সা খঙলিদি।

- মেমী কৈদৌরগে ?

ঐনা মরক থংনা হংই।

- মহাক নুপা অমগসু মরী লৈনরে।

- এ ! মহাকসু ...।

- নহাল লম্বীদা নুপা অমগী মোটোর সাইকলদা তোংদুনা চংখি। ঐনা মখোয় মনাকী পান দুকান ফস্বী ইতৈমদা হংলুবদা নুপা অদুগা খঙনবা থা অনীরোম ফারে হয়।

- মেমীগবু অমুক উন্নরররা ?

- অদুদগীনিনে মথা শারিবসে।

- মানা করি হয়রিনো ?

- ঐ তশেংনা কি, মাগী রাইহুদু। ঐ ইতৈমগী পাউদুদা নুংঙাইমদুনা মেমী পবপ পরপ উন্নরবনি। মহাক্সা হয়ববু ঐ নহাক্সা কায়নবা ওল্লোই, মহাক্সসু ওল্লোই। মদুদা ঐনা নুপী অমনা করল্লা নুপা অনীগা অমত্তসু কায়নদনা লৈবা যাত্রা ? নং ঐগী শাংলবা নুংশি মরীসি খরদি খহুবনা চুম্মী। মদুদা মেমীনা হয়রকখি, ঐ নংবুসু নুংশি, মহাকপুসু নুংশি। ঐবু হেন্না নুংশিবা অদুগা থুংনগনি। ঐবু নুংশিদবা অদুনা লাপথোকচখিনি। মেমীগী রাফমসি খরা হেমনদ্রা ? হয়য়ু ভাই, করিনো ঐনা তৌগদবা ?

- ভাই, নংগী রাসি তাবদা ঐ হয়ফম খঙদনা খোইদৌ শাউগৎলি। কবিপ্তস্বা মেমীগা নখোয় অনী মথা তানা মরী লৈনরবসু মেমীনা খুদোংচাবা য়েংদুনা অমদা হেত্তা মায ওর্নাশিনখিবা য়াই।

- মদু ঐঙোন্দা ওইবোই। অহেনবা থিদুনা অমদুগা মরী লৈনরিবনি। নাকোইননা মহাকী মতৌদুনা মঙোন্দগী লাপথোক্সবা হয়বিবনি।

- অদুগা নংবুনা মহাকপু নুংশিদুনা লৈথোকখিবা তাহনবা।

- মদুনিনে।

- ভাই, মসিসু অনৌবা অমনিহে !

- ভাই, ঐ তশেংনা তৌফম খঙদে।

ঙাইহাক লৈবগা ঐঙোন্দা ওর্নাশিল্লজুনা হয়-

- ভাই, নংসু চেকশিল্ল। নহান্দু গীতানা ঈশিং শোকপা চংপদা নুপা অনীনা

ইন্নহৌই হাযনা ঐখোয ইবেস্মনা তস্মী। হৌজিক্কানগী নুপীশিংসি অমত্তা থাজনিংঙাই ওইবমদ্রে।

- হেবা নংসু ফত্তবা পংখন খনজিল্লু। ঐখোযসু লমখাংদা থেংনবা নুপীদা ঙাইহাক মতম লেঙ্গুনা রাবি শাবিবদুদি।

- ফৈ, ফৈ।

গীতাগা লৌকৌই পাংতা কোইমিল্লকবা নুমিৎ অমা মতাংনা যাদদুনা চেনবদা তাবে। ঐগী হেবো হোভা সডক তাবকপদা বেবা তৌবক্লে। কিলোমিটব খবা খোংনা ইন্দুনা লাক্লে। মমৈদা বার্কসোপ অমদা শেম্মীঙৈ তাঞ্জা অদুদা হোটেল অমদা চা থকপা চংলুই। থোবকপদা মল্লি মল্লি তৌবল্লে। থেংলক্লেবা অদুদদি লাইবক্কা তল্লবনি খন্দুনা ইমান্নবা অমগীদা খৌজিল্লে। পুন্সিগী অনৌবা পন্দুপ অমা হৌবে।

অববিন্দ লাক্কুন' ঐগী কাদা ফমদুনা রাবি-বাতাই শান্নবি। ওসি লুগোংবগী নুমিৎ লেপুবা পাবুংহোয চংখিবনি। হল্লকপগী মতমদি যৌবক্লে। পাউ তান্'লন' খৌবাংই। থোংগাললোমদগী পাবুংহোয মরুতি কাবদ' হায'জল্লকপা ডুই। কুমথবগা যৌ যৌ তৌবা খোঞ্জেল তাই। কবিনো হবা ওবদি নন্ডমালে খল্ল অববিন্দ থুনা থোকখি। ঐদি ইকাইদুন' থোক্কুদ্রে। অববিন্দ থুনা চংলক্কা হাযবৈ,
- ভাঠ, লেগ্ন' তোক্কোইদবনি ইজ্জৎকী দাবী তানগদর্দনি।

ঐনা ইপা পাখংনা হংলুই।

- ক- কবি তৌবে ভাই ?

- গীতা হাযবী লমচং নাইদবীদো চেনথ্রেযে।

ঐ শ্বাই লাওই। কোকচাওবী কাখি। কবিগী মতাক্কা অদুক যান্না তর্মাথবী ওইবক্কিবনো ? অববিন্দনা মখা তাবকই,

- ঐনা হাযবদুনি, হৌজিক্কালগী নুপীশিংসি অমত্তা থাজনিংঙাই ওইবমদ্রে হাযদুনা।

ঐ কবিমত্তা খুমদে। পাবুং অমদি কাকা চংলকই। পাবুংনা ঐবু থেমজিল্লে।

- ইচাগী লাইবস্তা তল্লস্বননি। করিসু খল্লনু মঙোলদগী হেনবী নুপী অমা
মমাংদা লুহোংথোকদবনি।

অরবিদ্দনা মখা তারকই - পাবুং য়ায়া থুনা হোংগদবনি। নুপী অফবা
অমা থিনবা তৌসি।

কাকানা- হৌজিক ইজ্জৎকী দাবী ওইনা লুপা লাখ অমদগী তাদনা
লৌগদবনি।

পাবুং- ইপাদি তুমিল্লা লৈবা পামদে। পৈশা পাম্ববগী হাদি নঙে। মখোয়বু
খরা হাহন্দনি তোকপা পামদে।

কাকা - ওসি পুলিস পুরগা লাকনি হায়রস্বনি, পৈশা খৌরাং তৌরল্লাবা।
লুপা লাখ অমদগী তাবা শুকয়া মারোই।

পাবুং- দন্দি ওইনা, ইচাগী ইজ্জৎকী দাবী ওইনা নংগী কাকানা
হায়রিবসিমক লৌগদবনি।

অরবিদ্দসু লৌগদবনি হায়না মতেং পাংশিল্লকই। ঐসু পাবুংখোইগী
অপাস্বদা অয়াবা পীথোকত্রে। শাওনিংবা লমন খুল্লিংবা অমসু যাওরি। ঐনা
মাগীদমস্তা খনখিবা অদুগা মানা তৌথোরল্লিবা অসিগা কয়াদা খেল্লরবা ? ইমাদি
কপ্পুরমাল্লে। মপী তৈথোজুনা চলকই। অদুগা লমন খুল্লিংবগী ঈহ্ল অমগা
লোয়ননা অরবিদ্দনা হায়, - ইবুংঙো অরবিদ্দ, নুপী অফবা অমস্তা থিসি। কদাই
কদাইদা নখোয়না খঙবা লৈ ? ইমাহোয় চলগা হেজ্ঞ হায়রুগে।

- ইমা, বারুনুদা ঐনা থোকপা ফনবা শিল্লকে।

- শিল্লকপা অমুক ঙাইঙমদ্রবনি। থবক ওইনা উৎলবদুনি পান্নিবা।

খরা খল্লবগী মতৌ উৎলদুনা অরবিদ্দনা,

- ইমা, মমাম্ববী অমদি লৈ। য়ায়া চম্বজাংনি। য়াল্লসু ইং-তল্লী।

মমাম্ববী হায়বা হাইহেদু তাবমস্তদা খোইবীনা ইমাংদা লেপ্লবগুম ইমিংতা
উরকই।

ইমা- মদু তৌদদুনা খং-খং লাউবী অমা থিরুদুনা হৌজিক্তি করা শারেসে।
ঐণ্ডোন্দা ওনশিন্দুনা অরবিন্দনা হায়রকই,
-ভাই, মণ্ডোন্দগী হেন্না ফবা অমা ফংলবোই। থোইবী, থোইবী ওইনা
হোৎনরসি।

ইমানা হেন্না খঙনীংনা মখা তারকই।

- থোইবী হায়সিনা কনানো ?

- ইমা শল্লোসকসু খঙনবনি। লাইরিক ফবসু মানা হেল্লিবনি।

নোংমা, নোংজুথাগী নুমিং অমা থোইবীগা থেংনখিবা, মাগী ইকাই
খিগনবী, ইং-তপচবী, মতৌশিংদো ইমিস্তা শং-শং উরকই। ঐনা অরবিন্দা
ফোঙদোকুই।

- ভাই, মাগীসু খঙনবা লৈরমগনি। করম্মা হেত্তা তরাইনা মায় ঙাকপীযু
হায়গদবনো ?

ঐনা অরবিন্দগী ব্রাফম য়ানিংবগী ঈজিং হায়ফেং উংলুবদা ইমানা
হায়রকই,

-এ! অসি যৌববদি ইমাখোয় চংতুনা মখোং কোন্দুনা হায়জরুদৌরিনি।
লুহোংবা শোয়দ্রে, নুংঙাইরে।

ইমাদি হরাওরদুনা থোকত্রে। অরবিন্দনা মখা তারকই,

- থোইবী, নুপা অমত্তগা মরী লৈনবা উদে। নোংমতা গীতাহোয়দৌনা
ইবাং তৌবসু উদে। লাংবসু কয়া যাওদে। মাগী কনাসু লৈরল্লোই। ভাই, ঐ
হেত্তা হায়নকবগে।

- মদুসু খল্লসি। গীতাবু কৈদৌঙৈ চেনখিবনো ? ওরাংলা ?

- হোয়নে, ওরাং চেনস্ত্রিনিনে। পাবুংহোয় মখোয়দা থুংবা মতমদা
থোঙ্গালদগী অহল অমনা করম্মা নুপা ময়ুমগীনো হায়দুনা হেত্তা হৌরল্লবনিনে।
গীতাদু চেনস্ত্রে হায়বা হেক খঙবদগী পাবুংখোয় শুকফম ফল্লমদনা ইজ্জৎকী
দাবী তানগনি পৈশা খৌরাং তৌরো হায়রল্লগা লাকইবনিনে।

নুমিদাং ব্রাইয়ম ককাহোয় চংতুনা লুপা লিশিং হুমফুতরা পুদুনা লাক্কে।

তহা-তহা তৌদুনা নোংঙানবগা অরবিন্দনা হায়মন্দুনা থোইবী উনবা চংলি। নুমিৎ খরগী মতুংদা চংপা পান্ধনি। অদুবু গীতানা ইকাইবা শীরম্বা অদুদা গীতাদগী হান্না লুহোংবা পামখি। লুরিবদি থোইবীগী বাদি খঙদ্রিবনি। অতৈ কনা-কনা লৈ হায়বগী হাক্ষম অহল-লমনগী মাইকৈদগীসু য়েংদুনা খুং থেজুনা পাবা হৌরবনি।

নহালমথৈ ইচম চম্বা তরাম-তরাম কৌনবা থোইবী উবমক্তদা ইশাসি নিংজিং মাংজিংনৈ। থোইবী হায়না শং হেক কৌগদবা হজ্জোইরপ তৌই। ঐগী পাউদি অরবিন্দনা তমদুনা তারবনি। অবাংপা হায়ববু ঐনা মঙোন্দগী ভিক্ষা অমত্তং নীবা পান্ধসিদি। অরুবা বারি অমা শাল্লদবা য়াদে হায়দুনা অরবিন্দনা চুম্বতা খঙহনখিবতনি। মনাক যৌরবা অদুদি কৌরুই,

- থোইবী, কয়াম কুইরে যৌরকপা ?

- ঙাইহাক ওইরে।

- নহাক্কী নফমদগী করিগুম্বা অমত্তং নীবা পান্ধী। মসি নহাক্কা পীবাগে হায়রবিদি শোয়দনা পীবা ওমগনি।

- ঐগুম্বী অমনা করি পীবা ওমগদৌরিবনো ?

- নহাক ঐগী পাউদি লোয়না তারবা নংত্রা ?

- তারে।

- নহাক ঐগীদমক্তা লেম্বীবা ওমগত্রা ?

থোইবী ঙাইহাক অঙকপা অমগা লোয়ননা ঐঙোন্দা মুন্না য়েংলকখি। ঐনা মখা তাখি।

- থোইবী নহাক্কা ঐগী পুন্নিবু অমুক্তা কনবীম্বু। ঐবু ইকাইবদগী অমুক্তা কনবীম্বু। ঐ নংবু নুংশি।

ঐ তশেংনা পী ঙ্গী চেনখি। থোইবীসু মপী ঙ্গী চেন্দুনা ওনশিল্লকখি।

- করস্বা মতমদা হাইই অদু তাবা ফংগদস্বা ঞ্দুনা ঙাইদুনা লাকখিবনি।
ইকাই খিবী ঙইবনা ফোংঙমদনা লৈরকখিবনি।

মসি হায়দুনা থোইবীনা মুন্না য়েংলকখি। অদুগা খোইরুম যোমোন
নোল্লকখি। ঐ হরাওবনা হায়ফম ঞঙখিদি।

- অশেংবগী থোইবী!

অসি হায়দুনা ঞঙহৌদনা থোইবীগী মখুং চেংনা পাইশিল্লুই। থোইবীনা
মখা তারকখি,

- ঐগী পুন্দিদা নুপা অমখক থেস্মাইদা পুন্জা তৌদুনা লাকখি। মদু নংনি।

- নংনা ঐবু নুংশিদুনা লাকখিবা? ঐসু নংবু কয়ারক ঞনখি। অদুবু
মঙফাওনদ্রিঙৈদা করোমদগীনো গীতানা ইমাংদা লেপ্পখি। নহাকপু কাউহনখি।
ঙসিদি ইবানি পুন্লুরো হায়না নোংদস্বা মানা অমুক তস্বীররে। থোইবী, নহাঙি
ঐতগীনি।

থবক পস্বহনবা যাদে হায়দুনা পাবুংহোয় লুস্মেংনবা নুমিং লেপ্পবা চংলুরে।
নুপী ময়ুমদা চংলুবগী ঞারি মাঙ্গোলদা পাবুংনা ইমাংদা তস্বা তাই।

অসোমগী তৌঙস্বী নুপীদুদগী নুমিং মঙানি মমাংদা হোঙবা তারে। ইমৌ
থোইবীহোয়গী ঞরা লৈজদবা মতৌদু উবদা ঐনা লুপা লীশিং হমফুতরাদু পুন্না
খীল্লকঅনি হায়রস্বনি।

ইমানা হায়- খীনগদবনি। চাউনা হোঙতোকনি। নুংশি লল্লোনবী অদুগী
মমাংদা নুংশি লাইরেস্বী অমা ইমৌ ঙইবা ফংলদবু।

ফেব্রুয়ারি, তরেং, ২০০৫

.....

ঈরৈলত্তা নোলিনী

দিল্লিগী প্রগতি মৈদানদনি। ইন্দিয়ান কলচরেল ফেষ্টিভেলদা শরুক য়ানবা
ষ্টেট কয়াদগী টিম কয়া য়ৌরকপা হৌরক্লে। ফেষ্টিভেল অসিগা লোয়ননা মেলাসু
তৌরি। লম লমগী কলচর তাকপা পোৎচৈ কয়াসু মরাং কায়না য়োল্লি। কলচরগী
লমদা নোপুবা মনিপুরগী টিমসু য়ৌরক্লে। মসিদা নুপা অমসুং নুপী কয়ানা ফোক
ডাঙ্গ, ক্লাসিকেল ডাঙ্গ, পুং চোলোম, থাং-তানচিংবা কয়া উৎনবা শরুক য়ারি।
হাম্মা ঙাইদুনা লৈরম্নবা গাড়ি অমদা রেলদগী কুমথরকপগা য়ৌরকপনি।

মনিপুরগী টিমদা য়াওরকপী মিস নোলিনীদি দিল্লিদা লাকপসি অনৌবা
নস্তে। মহাক দিল্লি য়ুনিভার্সিটিগী এম:এ: ইংলিসনি। দিল্লি য়ৌরকপদা হৌখিবা
খৌদোকশিং মরী-মরী নিংশিংলকই।

এম:এ: ফাইনেলগী পরিক্ষা লৌইরকপা নুমিং কুম্মীরোম শুরকপদা
নোলিনীগী মশা ফরবা মচানুপা অমা পোকখি। নোলিনীগী অহানবা ফংজবা
মচানুপা অদু য়েংবা মপাদি লাকখিদে। তশেংবদি লাক্কদবনি। পাউ অমস্তং
য়ৌখিবদা কোইচেন চেন্দুনা হোৎনরগদবনি অদুবু নোলিনীগী মমা-মপানা
চংহনখিদে। মশক ফাওবা উৎলদনবা কিহনখি। নোলিনীবু ওপরেসন তৌগদ্রা
হায়না মমানা পাখৎলম্বনি। লাইবক ফবদগী ওপরেসনদি তৌহৌদ্রে। অঙাং অদুদি
মচা লৈজদবা মৈতৈ ইমুং অমদা শিল্পে।

দিগ্লি য়ুনিভার্সিটিদা মইহে তল্লবা নোলিনী অমদি রাকেশ লাকমিন্ণবনি। মখোয় অনী কোয়মিন্ণবা চামিন-থকমিন্ণবদা অয়াস্বা থাল্লদে। চংনবীগী পন অমনা মখোয় অনীগী মরক্তা খারি। মসিবুসু মখোয়না খৌশানা খল্লক্তে। ফাজিল্লস্বা যল্লা থাদোরকপদা মনিং মখা তৌবগুম মখোয়সু মনিং তম্বদা অকিবা ফাওরক্তে। হাইহে অহুয়া শাবা 'নংবু ঐনা নুংশি' হায়বা হাইহে পরেং অসিমতংনা চংনবীগী পল, ইকাইবগী পঞ্জাও পুম্মক নমথেকস্ত্রগনি। মতম অদুদা নোলিনীগী মখুনগী, শাগেগী মবুং অমদি নোলিনী অনীগী অনৌবা ইতিহাসকী হারি অমা হৌরগনি।

নোংমা রাকেশ অমদি নোলিনী নুমিদাং পিকচর য়েংবা চংলম্মী। হল্লকপা থেংগদবদু খন্দুনা হোষ্টেলগী রাডেঁন্দা নোলিনীনা ফোন তৌদুনা খঙহনখি।

- মেডাম, ওসি ইমাল্লবীগী পীটি অমা লৈরে, ঐ খবা থেংলকুনি।

- অহিং লেক্কদবা নস্তরা ?

- খঙদে।

- অথেংবদা হল্লকপা ফরক তানি। নোংঙাল্লগা লাকউ।

- নোলিনীনা খল্লিঙৈদা রাডেঁন্দা ফোন থমস্ত্রে। দিগ্লি যৌবল্লবদি মী খুদিংমক য়াংনা চংপা, য়াংনা খনবা, য়াংনা তৌবা তাই। অতল্লা মী, অতনবা মী চন্নদে। নুমিৎ অদু নোলিনী বাকেশকী কাদা অহিং লেকখি। অনৌবা পুন্নিগী পন্দুপ অমা হৌখি। নুমিৎ অদুদগী চংনবীগী ইকাইবগী পন পুম্মক নমথেকখি।

ফাইনেল পরিক্ষা লোইবকপগা মইহে-মইহে মাগী মাগী যুমদা চংনবা হৌরক্তে। নোলিনীদি মমা-মপাবু মনাক্তা লাকুবা কৌরি। মহাক কল্লা নাবে খুদক্তা যৌরক্তবা যাদে হায়না খঙহনস্ত্রে। লমদম তাল্লা লৈখিবী মচাগী অরাবা পাউ তারগা করস্বা মমা মপানা লৈতানা লৈবা ওমগদগে ? নোঙানবগা মমা-মপা অমদি মবুং অমা ফ্লাইটতা যৌরকখি। ডাক্তরনা হায়বা নুমিৎ ওইবা তাখি।

থৌদোকশিং অসি নীংশিংলুরগা নোলিনী নাতোন নাকচিদা হুমাং মরিক মরিক কারকই। খঙহৌদনা জগেই উংনবা খৌরাং তৌনবা খঙহল্লকপদা ভাব তাবকখি। মনিপুরদগী লাকপী জগেই শাগদৌরিবী নুপীশিংগী মরক্তা নোলিনী

থোইদোক হেপোক্লা হৈ-শিংই। অঙাং ওইরিঙৈদগী মনিপুৰী ডাঙ্গ কোলেজদা জগোই তমদুনা লাকখিবনি। জগোইগী লমদা থোইদোক্লা হৈ-শিংবগী ষোলসিপসু ফংদুনা লাকখি। দিল্লিদা মইহে তম্বা মতম খরদং জগোই লেপুবতনি। এম:এ: পাস তৌরবা মতুংদা অমুক হুনা খুদোংচাবা ফংবদগী জগোইদা পুফ্রিং লুপ্লা হৌরকখিবনি।

ষ্টেট কয়গী জগোই মথং-মথং উংপা হৌরক্লে। মনিপুৰগী উংকদবা মিকুপ খরদা গুইরে। ভরত মচাদা নতুনা মপান্দগী লম কোইবা লাকপা মীওই কয়াসু কলচৰেল ফেষ্টিভেল অসি য়েংনবা লাক্ৰি। নোলিনীনা থোইবী শাদুনা খম্বা থোইবী জগোই উংপা হৌরে। মোং হাদবা ইং তপ্পা শুমহংনা ইংলবা মনিপুৰী জগোই ওইবগী মথক্তা য়েংবগী মিৎফম হোংনিংদবী নোলিনীনা হৈশিংনা জগোই হৌবকই। খম্বা শাৰিবা অদুসু কৰিমত্তা নোপে। অয়েংবা ভাবোক পুন্নমক চেক-মোক লাউনখিদ্ৰে। মপান্দগী লাকপা নুপা অমদি অহানবদা ফোটো খৰা নল্লম্বী। মইমদি ফোটো নল্লগী ৰাখল চংখিদ্ৰে। মিৎ কুপুনা য়েংদুনা লৈত্ৰে। জগোই লৌইরকপদা খুরকখিবা খুবাকী মখোল ফনা কুইনা লৌইশিল্লু য়াখিদ্ৰে।

মনিপুৰী টিমগী জগোই, থাং-তানচিংবা মখল কয়া উংপা লৌইরকপগা টিম অসিগা পাউমীশিংগা উনবগী থৌরম অমা লৈ। মনিপুৰী জগোইগী তোপ তোপ্পা মওং, মনুংগী থিমশিং কুপ্পা পাউমীশিংনা হংখি। ওসাইগী নুপা অদুসু পাউমীশিংগী মনুংদা অমনি। মহাক্লা নোলিনীবু উনববা মতুংদা কাট অমা পীৰম্বী।

মনিপুৰদগী লাকপা টিম উংকদৌবা থৌরমশিং উংপা লৌইববনা অতৈনা উংপশিং য়েংবা অমদি মেলগী হাংলীবা ষ্টোলশিংদা চংতুনা মাৰ্কেটিং তৌবা, য়েংবগী থৌরমদা গুইরে। নোলিনী ফেষ্টিভেল তৌফমগী ৰেষ্টোৰেণ্ট অমদা মমাম্ববী অমগা কোফি থক্ৰি। নাকল অমদগী খঙহৌদনা মীৰৈবাক মচা পাউমী অদু হায়জিল্লুকুনা মশক তাক্ৰৈ।

- হায়, নোলিনী - আই এম তোমসন, ৰিপোর্টৰ, ৰাশিংটন নিউজ। মে আই সিট হিয়ার ?

নোলিনীনা য়ানি হায়বদগী ফমদুনা কোফি থল্লে। নোলিনীনা মমাম্ববি শান্তিবু তোমসনদা মশক তাকই। নোলিনীদা রাফম খরা হায়নিংই হায়বদগী শান্তি নাকল অমদা ফমন্ত্রে। তোমসননা হায়,

- ঐ নহাক্কা লুহোংবা পাম্বী।
- মদুবু হেজা ওইথোকপা য়াৱা ?
- করিগী য়ারোই নহাক্কা নহাক্কা জাতিগী চংনবীদা য়ান্না হকচিদ্রবদি।
- নহাক্কা মরমদা ঐ খঙবা পাম্বী।

তোমসন রাশিংটন নিউজগী পাউমী অমা ওইনা ভারত্তা লাকপা নন্তে। মহাক তশেংবদি লমকোইবা ওইনা লাকপনি। মহাক মচলনুপী অমগা মমা-মপাগা মথোয় মরিতা লৈ। মথোয়গী চাউরবা ফার্ম অনী, চাউববা বেঙ্ক একাউন্ট লৈরি। অদুগী মথজা লাইরিক নিংথিনা হৈবা অমদি নোংচুপ্তা লৈদুনসু নুপা-নুপী অনীগী মরীবু লুনা তৌজবা পাম্বা মীশক্লি। মহাক্কা মমা-মপাসু ভারতকী সংস্কৃতিবু মুন্না খঙবা মীওইশিংনি।

হৌজিক নোলিনীগী কোইতাউ তাউদুনা লৈরন্না রাখলগী পলেপফম অমদি ফংবগুম খল্লে। ইশ্বালদা থুংলবা মতুং য়ান্না তোইনা নোলিনী মাগী মোবাইল পাইখংপা তাখি। মরক-মরজা তোমসননা পাইখংখি। মদুদা তোমসন হরাওবগী ওমথৈ লৈখিদে।

নোংমা নোলিনীগী মমানা মপুবোইবদা রা হৌদোকই।

- ইবেম্বা নোলিনীসি দিল্লিদা জগোই উংপা চংপদা মীরৈবাক মচা অমগা খঙনৈ হায়নে। মহাক্কাদি মদুগা লৈমিন্নবা পাম্বী হায়রি।

- মীরৈবাক মচা অদুদা করন্না ওইথোকদৌরিবনো ? মতুংদা অরা-অনা নংবদা ঙ্গ-পাউ চংথোক চংশিন ফরক তাগনি।

- অসুক চাওখংলসিদবু। ওরাংদসু ফোন তৌরকই হায়।

- কবি হায়রকইবা ?

- খরা থুনা লুহোংবা পাম্মী হায়দনা।

- নুপাদুবু করম্মা মীদানো ?

- লাইরিক লাইশু হৈবা, লমচৎ ফজবা অফবা নুপামচা ওইরমাল্লে।

মমা-মপানা নোলিনীগীদমক বাদুনা লাকপনি, মহাকপু করম থোক্কাগদগে হায়দুনা। হন্দকি মতাং অসিদিদি মমা-মপানা নাছোকহনবা পামদ্রে।

গুৱাহাটিগী চর্চ অমদা নোলিনী লুহোংথে। তোমসনগী মমা-মপা অমদি মচলসু লুহোংবদু যাওখি। লুহোংবা লোইবগা বিদাই পীরমদুনা মখোয় পুম্মমক ফ্লাইটতা চৎথে। নোলিনীগী মমা-মপা অমদি মবুং-মৌপ্মাশিংনা মিৎলুগী পিরাংগা লোয়ননা মখুং হায়হৌরি।

মরক-মরক্তা ফোন্দা ৱারি শাল্লবদগী হেল্লা নোলিনীগা মাগী ইমুং-মনুংগা শক উন্নখিদ্দে। অদুম ওইনমক মহাক নুংঙাইনা লৈরি তাবদা নোলিনীগী মমা-মপা অমদি মবুং-মৌপ্মাশিংনা নুংঙাইজৈ। মতমগী মতুং ইল্লা নোলিনী মচানুপা অমগা মচানুপী অমগা ফৎথে।

চহি ১৫গী মতুংদনি। নোলিনী ৱাইটিং রুমদা মচানুপা থোইবা অমদি মচানুপী জেনিগা লোয়ননা টি:ভি:দা পিকচর য়েংলি। পিকচব লোয়বকপগী তাঞ্জাদা বি:বি:সি:গী পাউ থাগৎতুনা য়েংলুই। ৱার্ড ট্রেড সেন্টর থুগাইবগী পাউ উরকই। লালহৌবশিংনা এরোপ্লেন হায়জেক্ট তৌদুনা লাক্কাগা ট্রেড সেন্টর অসিদা থেংজিন্দুনা থুগাইবনি। নোলিনী অমদি মচাশিং অঙকপা ওইনা থোকই। খঙহৌদনা টেলিফোল লাকই।

- নোলিনী, ঐ ট্রেড সেন্টরদগীনি।

ট্রেড সেন্টর পল্লকপদা নোলিনী শ্বাই লাউই। খঙহৌদনা হুমাং অনল্লী কারকই।

তোমসননা মখা তারকই, - হৌজিক ট্রেড সেন্টর অসি এরোপ্লেনা থেংজিন্দুনা কাইরে। ঐ মখোল য়াংখৈশুবদা লৈরি। থোকফমসু লৈতে। তপ্প-তপ্পা নীংখাইবা ...।

নোলিনী পাখংপা অমদি অঝাবনা ফুনগৎতুনা হা অমস্তা ঙাংথোকপা
ঙমদে। মহাকী মিংমাংদা টি:ভি:দা ট্ৰেড সেন্টর অদু নীংখাইরকপা উরি। হৌজিক
তোমসনগী পাউ মখা তানা লাকখিদ্ৰে। নোলিনী টেলিফোন উংদুনা য়েংই। পাউ
ফাওনবা ঙমদে। নোলিনী মচা খোইবা অমদি জেনীবু চেংনা কোনশিল্লি। পি
অবেপ্পা লৈতনা শিহুরকই। তোমসনবু কৌবদুনা খোঞ্জেল খোক্লা তেংথাবকই।

মার্চ, ২০০৫

(দিপ্লি)

.....

টাক্সালা

কাংচেৰ মচুগী নীংথিৰবা শগোল অদু আশাৰামনা হেন্দ পম্পগী ঈশিং
লৌৰ-লৌৰদুনা ঈৰুজবীৰি। মশা অদু শিং-শিং নানবীদুনা কদাইদা কৰিদা
অশোক-অপন যাওবগে হায়বা য়েংলি। ওসিদি শগোল অসি নে-না তানা
অনৌবা শজিক মবুক থমা চাবা ফংজৰে। অকংবা শিকংনৰবা চু মনা অককপা,
তিংগোই অকংবা মী ওইনা ওইনা চারম্বদু অমত্তা উদ্রে। নহাল মঠে মী ১৪/
১৫ হাপ্পদুনা টাক্সা চিংলম্বনি। ওসিদি মশা ৰাই-শংনা ইয়াং য়াংনা ওমা পোখাজবা
ফংলে।

ওসিদি শগোলশেল নুমিংনি। চান্দপুৰগী অয়াস্বা দুকান থোং লোল্লি।
মীথোক-ৰাংপনা, টাক্সা তোংবীনবা মী ইফং ফংদে। ওশাই মঠে মনশুৰপুৰ
য়ৌগদবা চোন্ধরি যৌগদবা মী ফংনবা কোইলাউ-লাউরম্বনি। চোকথরদুনা
অফংবা মরি-মঙাগা লোয়ননা ওমা হল্পক্লে। হায়বা ইল্পবা শগোল অদুসু লেপ্পা
নাইদনা কতক-কতক হায়বা খোংথাংগী তাস্থাগা লোয়ননা চংলি। শরুদা
উনশাতনা কুপ্পবা, চৰাম-চদংনবা মাল্লবা আশাৰাম নোংমতা খম্বুৰুদে মহাক
কয়া য়াম্মা অহল ওইরে হায়বা। হৌখিবা চহি অনী -অহমসিদা খংহেন
হেনজিল্লকই। মহাক্সা কয়াম কুইনা টাক্সা চংপা ওমখিগদগে ? মতমনা পুরক্কনি
মাগীসু নোংমা পোখাবা মতম। মতমদুদা মহাক্সা চিঞ্জাক হল্পম্বা মহাক্সী ইমুংনা
কমদৌবা ? মখল মথেল কয়া খল্পুৰগা ওসিদি ময়ুমদা ওমা হল্পক্কবনি।

আশাবাম বিবি মঠে অহম-মবি অমা লৌইবগা অমা থল্লদুনা ফল্লি।
 মচানুপী অনী লুহোংপ্রে অমা ব্ৰাংলি। লুহোংবা মতম চাববনি। অউনপোংকী
 থল্লদুনা লৈবিবনি। অমত্তং পোকচবা মচানুপা লংফেদা পৈশা তানবা চংখি। মপাউ
 তাদবা কুইবে। মশুনুপা চহি তবানিথোইদা ওইবিবা অমা য়ুমদা থল্লশ্মী।
 সবকাবগী স্কুলদা তশ্মী। পীক্লবা লৌ মচেং অমনা চাবগী মতেং ওইনবি। পোং-
 চৈগী মমলনা অসুম অসুম ব্ৰাংখংলকই। মহাকী ইমুংদি চাওখংলকপা
 ইঙম-ঙমদে।

নোং ঙাল্লে। বসন্তগী অনৌবা উনা মবক্তগী কৌবৌহনবা মাসু মোমোন
 নোকনা লেংথোবক্লে। চোফবি খুনগী উপাল অমদগী অমদা পাইব-পাইবদুনা
 কোকিলনা শৈশক তল্লি। যেংলু-যেংলুবা খুদিংদা পুফ্লিং ইনৌ নৌবি। আশাবাম
 অনৌবা ধৌনাগা লোযননা শগোলশঙদগী শগোল চিংথোবকই। টাঙ্গা অদু
 শগোলদা হুকচিদ্দুনা চংনবা শেম-শাবি। কবিগুস্তা অমা ব্ৰাংপগুম ইমুংলোমদা
 যেংদুনা লেপ্লি। স্কুল মতম ওইবদুনা মশুনুপা মোহনসু খাউ পাইদুনা থোবকই।
 ক্লাস সিন্স কাবকপগী ওসিদি মিং চনগদবনি। স্কুল চংখিবদা টাঙ্গাদা চংলগা স্কুল
 মপা যৌবগা হেক হেক কুমথহৌই। মশুনুপাদা আশাবামনা হাযবকই, - ইবুংঙো,
 মোহন ওসিদি লাইবিক খাউ থল্লশ্মো, চান্দপুব কোইবসি। মিং কোন্না চল্লসি।

মশুনুপাদু হবাও-হবাও লম কোইকদৌবািন হাযদুনা লাইবিক খাউ
 থল্লশ্লগা চেছোবক্লে। শগোল খুজি অদুগা শাজেগা মোহনদা পাইহল্লি।
 মপুবোকা বিবি শাংনা চিংলি। হাযকবা লৈতনা মোহননা টাঙ্গা অদু থৌদোজুনা
 চংপ্রে।

নোংমা মপুবোক যাওদনা মোহননা টাঙ্গা থৌবকই। সৈন্দবাব যৌবকপদা
 নুপী অমা ওইদুনা লৈবশ্মী। হান্ননা মী মপোং ফাববনি। থৈদোক-থৈজিন তৌদুনা
 ফমহন্নবা শিল্লি। নুপীশিংদি মহৌশানা মনিং অনেন্সবোমদগী কাবকই। নুপীদুনা
 মহাকী অনীশুবা মখোংদু হেক থাংগংলকপগা টাঙ্গা অদু মমাং থাংগংলক্কা
 মীযামদু চিংদোন্দগী নুং ওছুবকপগুম ওছুবকই। কযা-যান্না লুমত্ৰবা নুপীনো ?
 মীযামদু খবনা নোকই, খবনা শাওই। মোহনদি মযা অটৌবু টংলদুনা হশি

শিনা নোকই। টাঙ্গা অদু অসুম খৌরকপদা মোহনগী মমান্নবা অমা থেংনৈ।
মহাক্লা লাউরদুনা হায়রকই,

- মোহন, লাইরিক তন্না কারকুবদি কৈদৌরে ?

মোহনসু তুং হাইফেং ওন্দুনা লাউরদুনা খুন্স্মী,

- ইবুবোক টাঙ্গা চংপা ওমদ্রে।

মমান্নবা অদুনা মোহনবু মুন্না য়েংদুনা লৈহেইই।

এপ্রিল, ২০০৫

(বিজ্ঞানোর)

.....

লুহোংবা লৌশিল্লে

সনজীব ওস্তোবব ছুটিগী মযুমদা লাকপদগী স্কুলদা চংত্রি। মহাক মমা-মপানা লুহোংনবা থৌবাং তৌবি। অদুনা চংতবনি। প্রিন্সিপালনদি অথুবা মতমদা লাকুবা খঙহনখিবনি।

শ্রীসনজীব মবুক-মপাও ফবা মী ওইনি। রাবি শাবদি যাম্মা ফৈ। মী অমগা হেজা চুশিন্না রাবি শাবা ওম্মী। মীনা হাযবসু যাম্মা লৌগল্লি। থবক অমত্তা মথস্তা তৌবা হৈজদবদৌনা ফাওবা তৌবা যাওবকই। মহাকা কাটব থংননা লৈবা পোলিটিকেল সাইন্সকী ওজা শ্যামনা হাযবিমথৈ লৌই। শ্যামনা সেনিযব মচা পাখং ফাবকুবা, সনজীবনা নহা লুহোংদ্রিবনি। মথোয অনী মপা মচাদৌনা লোযনবা উই।

নোংমা শ্যামনা নৌনা আগ্রাদগী লাকপী হিষ্টবিগী মেডাম শিলাবু সনজীবকীদমক শেন্নীগে হাযখি। নুমিং অদুদগী সনজীব ফী-বোল শেংতোক চাথোবকপদা অনৌ-অনৌবা শিনখি। মেসতা চাক চাবা চংপদা দ্যুতি লৈত্রবসু ওন্না চংখি মেডামবু উবা ফংহৌনবা। শ্যামগী মচিন্দগী ওজা অমদগী অমদা মথং মথং সনজীব-শিলাগী রাবি যৌখিবম্মী। মক ওইবা শিলাখঙংদি পাউ ফংদ্রি।

নোংমা মেসতা লঙ্গ চামিন্নবা মতমনি। হান্না ফমদুনা সনজীব ওজা খবগা চাবা হৌবম্মী। মেডাম শিলাসু নুপীমচাশিং চাবা লৌশিল্লকপগী অদুদা ফমদুনা চানবা তৌবম্মী।

মেডামনা থংনবা ওজা শ্যামদা হায়রশ্মী, - সার প্লেট অমুক্তা লানবীরকউ।

শ্যামগী ওইদা লৈবা প্লেটনি, মেডামনা য়েংতনি। শ্যামগী ওইদা নবনীট অমদি সনজীব মথং মথং ফশ্মি। শ্যামনা প্লেট পীবা নংদ্রিঙেদা অরান্দদগী সনজীবনা মেডামদা প্লেট লানশিন্দুনা হায়-

- মেডাম, সে লৌবীয়ু।

- থাগৎচরি।

- সালাদ সিদা লৈরে।

মসি হায়দুনা সা লাদ লানশিল্লি। অসুন্না ইতং-তংতনা মহাক্লা তৌরকখি।

নুমিদাংবাইরম অমা সনজীব মরু কোকথোকুনা বজারদগী হল্পকই। ওতুনা নবনীটনা হংলুই,

- সার সনজীব, নক কোকথোকইদি কবিগীনো ?

- সার শ্যামনা হায়বদগী পুজা অমগী কোল্লিবনি।

- এ ! মানা হায়বদগী তৌরিবা ?

মরু কোকথোকুনা মতুংদা ইকাই হায়দুনা টুপি অমা উপশিল্লি। টুপিগী মনিংদা মশাগী অহাংবা লৈবদগী কোক খরা উবদু উদনবা মচু মান্নবা ফি মচেৎ অমা তাইশিল্লি। মথং নোংঙাল্লগা অনোক অমুবা অমসু শ্যামনা হায়বদগী লৈরকই।

মনিপুৰীশিংনা কোই কোকপা চংনৈ। মফম অসিগী মীয়ামদি নাতোন শুমাংগী কোই খাকপা চংনৈ। নোংমসু সনজীবজী মকোই শিং নান্না কোকথোকুনা লৈরমখি। অসুন্না ডিরেক্তর শ্যামগী মখাদা বেষ্ট এক্তর অমা ওইনবা সনজীবনা কন্না হোংনদুনা লাকখিবনি।

রক্ষা বন্ধনগী নুমিংতা ক্লাস সেভেন-আইটকী নুপী মচাশিংনা পুনখিবা রাক্ষীশিং হদু অঙকপা অমা ওইখি। য়ামদ্রবদা কিলোমখায় অমবোমদি ওইগনি।

ওসি সনজীব নুপী য়েংবা শকখং-মাইখনবা চংকদৌরি। কোট টাই তৌদুনা

নান্না হায়দোরকই। মপা ইবুংঙা শন্তোস অমদি মমা ইবেম্মা রাশিসু অরৈবমথৈ
কেদুনা লাকই। মেডামগী ঝাকমদি লাপ্পা থল্লমলে। তশেংবদি হৌদোক্লুবা কিবদগী
মঙলান ওইদুনা তোন্ধে।

মচানুপী দিক্ষাগীদমক মতিক চাবা বর অমা ফংলবদি লুপা লাখ কয়া
অউনপোৎ ওইনা পীবদা চিংনদবা অনিলনি। দিক্ষাগী মমাংদা সনজীবনা মশাগী
মশক তাকই।

- ঐগী মিং সনজীব কুমাব শর্ম্মা। পি:জি:টি জিওগ্রাফি, ভেলি হাইমর
সেকেন্দরি, চমোলি।

নাকল অনীনা পান্নবা মতাং থোন্ধে। অউনপোৎকী মতাং য়োরন্ধে।
সনজীব শর্ম্মগী থবকী মতিকচাবা লুপা লাখ তরামঙা, টাটা সুমো অমা, অতৈ
ইমুং-মনুংগী চংদবা যাদবা মচাকশিং পীবা লৌবদা য়ান্নরে। অউনপোৎকী
লমজেলদা লাইরিক হৈবা-হৈতবা লৈতে। সহর, খুঙ্গং খাইদে। অফবা মন্মাক
নুপা অমা নাহ্লেকহম্মিংদে অনিল। শন্তোসসু মতাং চানা ফংবগী তঞ্জা মাঙহম্মিংদে।
অতৈসু লৌনিংবা পীনিংবা ঙাক্তনি।

সনজীব অমদি দিক্ষা লুহোংনবগী খৌরাং লোইশিল্লন্ধে।

নোংমা শ্যাম ওফিস কুমদা ফমদুনা চা থক্লি। নুপা অমা ওফিসকী অয়াবা
লৌদুনা চংলকই। অদুগা ওফিসকী সুপ্রিটেন্ডেন্টতা নোল্লুকা হংলকই,

- সার, বিদ্যালয় অসিদা দিল্লিদগী সনজীবকুমার শর্ম্মা কৌবা অমা ওজা
ওইবরা ?

- হেয় ওইরম্মী। হৌজিক্তি রিগুলা ওজা অমা লাক্লে। ওসিদা থুংলরবনি।

- রিগুলা ওজা অমা লাক্লে !

- শ্রী সনজীব কুমার শর্ম্মা টি:জি:টি: সোসিয়েল সাইন্স কোন্টেন্টনি।

- কোন্টেন্ট ! টি:জি:টি: !

- করি তৌরে অঙকপা ফাওবগুম ?

- মহাক্লাদি পি:জি:টি: জিওগ্রাফিনি হায়নে।

অসি হায়দুনা চিংনবা অমদি অঙকপা মতৌ উৎতুনা হায়রশ্মী।

- অদোম কনানো ?

নুপা অদু সনজীব কুমার শর্ম্মানা লুহোংগদবা দিক্ষাগী মবুংশং অমনি। মহাক্লা সনজীব অমদি দিক্ষা লুহোংনবগী থৌরাং, সনজীবনা করি করি দিমাস্দ তৌবগে হায়বনচিংবা শুগাইনা তল্লশ্মি। অদুগা ওফিস সুপ্রিটেন্ডেন্টদগী অকুপ্লা রাফম কয়া মরুম খঙলশ্মি।

ওসাই মখে অঙকপা অমা যাওনা বারি তারস্বা শ্যামনা হায়, - হৌজিক সনজীবকী লুহোংবা নুংঙাইগদৌরি।

নুপা- মহাক্লা খজিক্তসু নত্তনা লুপা লাখ তরামঙা, টাটা সুমো অমা অতৈ পোৎ কয়াসু তাল্লিবনিনে।

- মখোয়দু পীনবা থৌরাং লৌইরবা নংত্রা ?

- লৌইরবনি, অদুদা অশেংবা অমত্তংদি খঙতোক্লবা লাকপনি।

সনজীবকী মমাংগী মতৌ নিংশিংলুবগা শ্যামনা হায়রকই, - ব্রাহ! সনজীব ব্রাহ! নং অফাওবা এক্টর অমা ওইরবা!

নুপা অদু তৌবিমল খঙবা উৎলল্লগা চংখিরশ্মী। ওফিস সুপ্রিটেন্ডেন্টনা মখা তারকই।

- হৌজিক শ্রীসনজীব কুমাব শর্ম্মগী লুহোংবা মতাং অসিদা লৌশিল্লে।

টি: জি:টি: এস: এস: টি: কোন্টেক্টসু ফিনিস।

এপ্রিল, ২০০৫

(বিজ্ঞানোর)

.....

শৰু লল্লোনবা

ঙসিদি মতম কয়া ব্ৰাজৰকপগী মঠৈ শোয়দনা ফংলনি খল্লুবদা মখোয়
অনী মায়থোং মকা লাল্লা উই। থা মঙা চঙনা মনিপুৰগী কাচিন-কোয়া কয়া
চঙদুনা বানা থিববা মতুংদা শৰু অসি ফংলকপনি। ফংগদৌরিবা শেনফম অসিনা
কাল্লগদবা থবক্তা থাদদুনা কল্লা শু-নোমদুনা মশা মশাগী হ্ৰমাংমনগা লোয়ননা
হিংলসি হায়না খল্লৈ। মমাংদা মীনা শেল হাংখিবা, মীনা নমথাক তৌখিবা কয়া
নিংশিংলুবদা শাওনিংবা পোৰ্লকই। অদুবু পুন্মমক অসি ঙসিদিগী কোৰ্লগনি খল্লুবদা
থস্মোইদা নুংঙাইবনা মথুম-মরাং হৌই।

চহি খৰগী মমাংগী বানি। মত মান্নবা মমান্নবা খৰগা বানা হোংনদুনা
শেল খায়জিন্নৰগা সেন্ফ ইমপ্লোইমেন্ট বেঙ্ক লিংখংখি। মপা চুমদুনা নীংখিনা
চাউখংলকখি। মুমলোন কৈরোনবা খুল কয়াদগীসু লোন লৌনবা অমদি
দিপোজিৎ তৌনবা মীওই কয়া-কয়া লাকখি। বেঙ্ক অদুনা মীওই কয়া থবক
পীখি। হিংনবা মতেং কয়া পিখি।

ঙসি সেন্ফ ইমপ্লোইমেন্ট বেঙ্ককী তৰুৰকশুবা মপোক নুমিংনি। মমাংগী
চহিশিংদদি নুমিং অসি শুমাং লীলা কৌদুনা মীয়াস্তু য়েংহল্লম্বনি। ঙসিদি লোন
লৌৰগা শিংবগী হৈনবী লৈতবা লমদম ওইবনা বেঙ্ক অসি চাউখংপা ইঙম
ঙমশিল্লভ্ৰে। অদুনা ইচম চল্লা টি পাৰ্টি অমা তৌদুনা লোইশিনভ্ৰে। মীওই খৰা
তিল্লম্বা অদু হন্নখিদুনা এজিক্যুটিব মেম্বৰ মনি অমদি কমলখক্তা ঙাইহৌৰে।
পাবা লোইশিনভ্ৰবা বেঙ্ককী চহিগী শেনফম অমুক খল্লবা হৌৰকই। নোংমা
নোংমগী মুৎথৰক্ৰিবা ফিভম অদু ময়েক শেংনা খঙলে। হিংদবদি যাদবনিনা
বেঙ্ককী থবক অসি তোৰ্লগা নুঙগী করবার তৌৰগে হায়না চপ যুংনা লেপ্পে।

নোংমা কলকাটাগী মী চিল্লাবা গলি অমদনি। মখোয়না পুরকপা নুঙ অদু যোল্লম্গা পৈশা খাউজাউ অমা ফংলনি হায়বগী নুঙাইরবা আশাদা তাউরি। মপালগী ব্রাহ্মিটিং রুমদা মনি অমদি কমল ফমদুনা পেপসি থক্লি। মহাজন্না নুঙ অদুগী অরুম্বা অদু য়েংলগা পৈশা পীরগদবনি। হান্না ওন্দুনা পুরক্কাবনি। হৌনবী মতুংইন্না অমুক হন্না ওনবতনি। মহাজন্না মহাক্কী অরোনবা কাদা চংলুরগা অশাউবা মতৌ উৎতুনা থোবকখি। নুঙ য়াওবা খাউ অদু মখোয় অনীগী মমাংদা লংশিল্লতুনা হায়রকই, - মসিদি করি কান্ননি ? নখোয় অনীনা কমাইনা শেংদবা নুঙ অসি পুরক্কাবনো ?

মহাজনগী ব্রাদু তাবদা মখোয় অনী স্থাই লাউই। শাউনিংবনা ঈ কারকই, মশাদু হুমাংনা চোৎলকই। ম্যানমার মচা অমনা লায়না শান্নরক্কে খল্লুবদা তকসি শোন্দুনা খাঙলে। হৌজিক যুমদা হন্নবগী শেলসু মরাং কাইদে। কমদৌনি খনবদা মথা শাবে। মখোয়গী মতৌদু উবদা মহাজন্না নুংশিবীদুনা যুমদা হন্নবগী খরচ পীদুনা উচিন-নাচিল্লা যুম যৌবক্কে।

লাকচ-থিবা মতৌদুদা ম্যানমার মচা নোয়োগা তন্না উন্নরে। মদুদনা হেন্না অমুক তকসি শোল্লে। নুঙ অদু টেষ্ট তৌবদা মখোয় য়াওহৌদবনা লাল্লমলে। কলকাটাগী মহাজন অদুনা মহাক্কী অরোনবা কাদগী শেংদবা নুঙ হানজিল্লগা অশেংবা নুঙনা লৌহৌবনি হায়না তাক্কাবে। মখোয় অনীবুনা মীনুংশি উৎশিল্লদুনা অপঙবা শিবগা থাদোবকপনি হায়বরে। নোযোনা হায়রকই।

- মধংদি কারবার অসি তৌরনু। অতোপ্পা অমা ঐ হায়গে। কৈগী শরু পুরকউ। নখোয়গী মাঙথিবা পৈশা অদুদগী হেন্না কৈ অমগী শরু পুরকপদা ফংগনি।

মনি- নহাক্তি কদাইদা থাগদৌরিবনো ?

- মদু ঐনা চাইনাদা থাগদবনি। হিদাক য়ান্না কান্নবা পোৎনি। পোৎ অদু নখোয়না পীরক্কাগা ঐনা পৈশা পীগদবনি। মসিদা অতোপ্পনা চালাক তৌবগী ব্রাফম লৈতে।

নুমিৎ অদুদগী মনিপুরগী কৈ লৈবা জঙ্গল কয়াদা চংতুনা কৈগী শরু থিবা
অমুক হৌরকখি। শা তানবা হৈবা কয়াদা উনখি। লমদমসিদা ফোঙবা পাউচে
মখল খু দিৎদা কৈ হাংপগী পাউ য়াউবরা হায়না য়েংখি। গাডি চংবা ওমদবা খুন
কয়া খোঙনা বানা চং-চংতুনা শরু থিবি।

নোংমা তমেংলোংগী উআনচেংফাই খুনগী মী অমদগী মমাং চহিদা কৈ
অমা হাংখি হায়বগী পাউ ফংখি। পাউ হেক ফংবগা খুন অদুদা চংখি। শরু অদু
লোকখাবোমদা লংখিবিবনি, তবমখিদরা হায়দুনা কোইখি থিবি। মী অমনদি
হুইনা মচেং মচেং চেন্দুনা পুরকপা উখি হায। অদুবু থিবা য়াবা থিবদা ফংদুনা
হল্লকখি।

মইমথংদা নোংমা তমেংলোংগী অশোংবা জঙ্গল অমদগী থা খরগী মমাংদা
হাংখিবা কৈ অমগী শরু লৈবে হায়বগী পাউ লাকখি। তমেংলোং বজাবদগী
নুপা অমনা অরান্না খুন অমদগী বানা পুবকখিবিবনি। নুপা অদুদা মমল ওইনা লুপা
লিশিং অনী পীরল্লগা পুরক্লে।

ম্যানমারগা লোমবা মোবেগী মফম অমদা নোযোগা লোম্বা উনবে। শরু
অদুগী মওং - মযা পানবা মকোকী শক, খুজিন পানবা মখোংগী শকনচিংবা
কয়া কুপ্লা য়েংলবা মতুংদা অশেংবা কৈগী শকনি হায়বা খঙলে। শক অদু খাউ
অমদা নিংখিনা হাপচিল্লে। ফুবিংখাউদগী নুঙ মচা অনী লৌথোক্কাগা মনিদা
পীরদুনা হায়রকই।

- সে, নুঙ অনী অসি নখোয় অনী অমমম য়েনৌ। মমল যান্না নুঙনি,
মাঙহনগনু। পৈশা ওইনা পুরবদি লম্বী চংথোক-চংশিন্দা নুংঙাইতবা য়াই।

কুইনা পন্তরবদি খুদোংখিবা থোকপা য়াই হায়দুনা নোয়োদি চংথ্রে।

মখোয় অনীদি মখোয়না শাগংচরুবা আশা অমদি ফংলিবা নুঙ মচা অনীগী
খল ওল্লরুবদা অঙকপদুম পোকে। পীক্কাবা নুঙ মচা অনীদুনা পৈশা কয়াবু
ফংগদৌরিবনো ? মতুংদা অসিগুস্তা করবারসি অমুক হন্না তৌবা হৌনদে হায়দুনা
শাউনীং-শাউনিংনা হল্লক্লে। খনজিল্লুরগা নোক্লিংবসু পোকে।

অশেংবতদি খঙলগে হায়দুনা সনা শাফমদা লাকখি। নুঙ অনীদুগী মমল কয়ামুক পীবা ওম্বগে হায়না হংলুই। মদুদনা হেন্না খোইদৌ শাউগৎলে। নুঙদু অশেংবা নত্তে হায়রক্কে। নুঙদু লংথোকপ্তগে হায়না ফাওবা খল্লক্কে। অদুবু ম্যানমার মচাদুনা হায়রকপা মমল য়াস্বা নুঙনি মাঙহনগনু হায়বদু নিংশিংলুরগা হুন্দোকসি কদাই থমখিসি কদাই তৌদুনা লৈরে। ফুজ্জা বারিদা য়াওবা গুরু খল্লুবদা মমল ওইনা মাইরেল মরু পীরকপগী বারি তৌনদুনা হুন্দি হুন্দোক্কে।

করবারগা রাশি তিল্লদবা মথোয় অনী হিংদবদি যাদবনিনা মানা মানা থোকপা শু-নোমদুনা হিংনবা হোৎনদুনা লৈনত্বে। মনিদি প্রাইভেট স্কুল অমদা ওজা ওইত্বে। কমলনা মবাই অমগী দুকান্দা থবক তৌত্বে। শিনফমনা যাদদুনা মথোয় অনী কয়া তোইনা উনবা ফাওবা ফংদ্রে। মনিনা মাগী নুঙ অদু মশেলনুপা নেপালদা কববারগী তোইনা চৎপা অমদা য়োস্ত্হারকউ মাঙদি মাঙহনগনু হায়দুনা পিথোকত্বে। কমলদি খুদো প্রা হাপ্তুনা শিনরে। মতম কয়া মাঙখিবা, শেল কয়া তিংখিবা মমাংঙৈগী কববাবগী থবকশিং পুন্সিগী হিংবগী করবারদা কয়া নীংশিংলুদ্রে।

থা খরগী মতুংদনি। নোংমা মনিগী মশেলনুপা জেমস ইখঙ খঙহৌদনা চলকখি। ইমুং-মনুং অনা অয়েক্কা য়াওবরা খল্লুই। মদুদি ওইবমদ্রে। খাউ অমদগী শেল মপুল খবা শংতোবজুনা হায়রকই। নুঙদু অতাংবা নুঙ ওইবল্লে। সে লুপা লিশিং হুস্তুতবানি। মনি অঙকপা অমদি মকা লাস্বা মাইথোংগা লোয়ননা ফল্লম্বদগী ফুক হৌগৎতুনা হায়,

- হা ! অশেংবরো হায়বিসিবো ?

মে, কুনমরি, ২০০৫

.....

তমলাই

‘ক্রিং-ক্রিং, ক্রিং-ক্রিং, ক্রিং’

টেলিফোন বিং মখোল অদুনা নুংখিল উইবোল-উইবোল উইথকবদু কাযহ্নখি।
টেলিফোল পায়খৎতুনা হংলুই,

- কনা ওইবিববনো ?

- মেডাম, ঐ ভান ড্রাইভব মহেশনি। মেমথোই হল্লকুববা ?

- হল্লক্বিনে। নংনা থিল্লক্লোইদ্রা হাযবিসিবো ?

- ঐনা লাকপদা মখোযগী ককা অমনা চৎমিল্লত্বসি হাযদুনা মকটি কাব
অমদা চৎত্রে হাযনা মখোয মমাল্লবী অমনা তম্মী।

- কনানো হাযবিসিবো ?

- খঙদে।

থোঙ্গালদা থোক্তুনা ওইহাক ওইববা ফাওবা যৌবকুমদে। ওইহাক অসুম
মওল-মওল খল্লুই - ককা হাযবিবদু কনানো ? লম্বীদা পন্দুনা লৈথোকত্বব-
জাংলা ? অমুকসু হোংলক্বিবা সমাজগী যাওলসিনা ফংলক্তবসিদা মীনা ফাপ্তববা
হাযনসু চিংবম্মী। ওফিস কাখিবা মপুবোইবা থোইবদা পাউ দীবম্মী। নুংশা
থিবাঁদি অসুম-অসুম হেনজিল্লকখি।

মেমথোই সনাতোস্থী অমদি থোইবগী অমত্তা পোকচবী মচানুগীনি। হৌজিক ক্লাস নাইনদা তল্লি। মমাং চহিগী ওল ইন্দিয়া মেরিট স্কোলারসিফ একজামদা ক্লাস আইটকী ওইনা কোস্থীরে ইংলিস স্কুলগী মহেরোই অনী খল্লকপদা মহাকসু য়াউরকখি।

নুমিদাংরাইরম ফাওবা হল্লজুবা অদুদদি মেমথোই ফাত্রে হায়না পুলিস অমদি মীয়ান্না লৌরশ্মী। পুলিসনা মাইকৈ কয়াদা চাইথোজুনা থি-হুস্বগী থবক চখরশ্মী। কনানা করি মরমগী ফাবনো হায়বসু খঙলমদে। থোইবা ব্রাখল ফুস্বংননা ব্রা-লান অমত্তা গাংদনা ফল্লশ্মী। সনাতোস্থীদি মিৎলুদগী পিরাং অরেক্সা লৈতনা শিস্তুদনা মচাবু কৌরগা কপ্লশ্মী। মচাবু মীনা ইজ্জৎ মাঙহল্লমগদ্রা, মফম খঙদনা হাংলগা হুন্দোক্সমগদ্রা হায়না মওল-মওল খল্লশ্মী।

নুমিদাং পুং মাপল তাশিল্লক্লে। মখা তাবা পাউ অমত্তা ফংলমদে। মচা অদু করম লৈবিদগে হায়বগী মখোয়গী অরাবা ব্রাখল অদু শকখঙদবা কনানা তৌরকপা টেলিফোলগী রিং মখোলদা লৈশিনখি।

- ঐ থোইবনি হায়বীয়ু।

- সার, অদোমগী অঙাং ঐখোয়গী খুত্তা লৈরি। ঐখোয় সারগা হৌখিবা তাং তরাতরেংতা উনদুনা গাংনখিবদুনি। অদোমগী অঙাং অশোয়-অঙাম য়াওদনা ফংনিংলবদি পুং কুনমরিগী মনুংদা লুপা লাখ তরা অদু ঐখোয়গী খুত্তা যৌহল্লকদবনি।

মসি হায়দুনা ফোন থমখিরশ্মী।

থা অমগী মমাংগী ব্রানি। নোংমা অয়ুক পুং তরামাথোই তারকপা মতম ওইরশ্মী। মপুরোইবনা ওফিস কাখিঙে, মচানা স্কুল চংখিঙে তাল্লক ওইরশ্মী। মপান্দগী কোলিং বেল খিংলকখি। সনাতোস্থী থোং হাংদোজুনা য়েংলুবদা চহি কুনলোমগী লেংগা ওইগদবা নহা অনীখক লেপুনা লৈরশ্মী। সনাতোস্থীনা হংলুই

- কনা ওইবিববনো ?

- মেডাম, ঐখোয় সারদা লেটর অসিমন্তং পীজরমগে হায়না লাকচবনি।
মসিমন্তং সারদা শিন্নবীয়া।

ইনভেলব অঙৌবনা খুন্সী লেটর অমা খাউ অমদগী শংতোবজুনা
সনাতোহীদ শিন্নবম্মী।

- ঐখোয় হায়বু কনা ওইবিরবনো ?

- লেটব অসি পাবীবগা হেন্না খঙবীগনি। ঐখোয় লমদম অসিগী
মীয়ামগীদমক কংথোক্লবা মীওইশিংনি। হাপ্তা অমা লৈরগা অমুক লাকচগে।

অসি হায়দুনা নহাশিং অদু থোকস্ত্রে। লমদম অসিগী মীয়ামগীদমক
কংথোক্লবা হায়বা ব্রাহ্মদু তাবদা সনাতোহী ভাব তাবে। ইনভেলব অদু
হাংদোক্লবদা লুপা লাখ তরাগী ডিম্মন্দ লেটব ওইবমখি। মপুবোইবা থোইবনা
চিফ সেক্রেটবি ওইবা হৌবকপদগী কাংলুপ অমগী মথংদা অমগী পুবা থাংবা
ঙমদবা ডিম্মন্দ কয়া লেপুনা লাক্সম্মী।

হৌখিবা তাং ১৭ তনি শকখঙদবা মীওই খবা লাক্সুনা থোইবগা ডিম্মন্দ
লেটরগী মতাংদা কন্না ঙাংনখিবদু।

- সার, ঐখোয় মুন্না খঙই। পীবা ঙমগদবা সারদা হায়বনি। ঙল্লোইদবদি
ঐখোয় হায়বোই।

- ইবুংঙোহোয়, ঐনা হায়জরিবসি অশেংবনি। অবানবা লম্মীদগী ঐ লুপা
অমা ফাওবা তানশিন্দে। ঐগী থা অমগী সেলবিদি পীবা ঙম্মী।

- সার, ঐখোয়বু ফাগী ওইনা লৌবীগনু। ঐখোয় লৈবাক্কীদমক তুন্সী-
চাবা খঙদনা সেবা তৌরিবনি।

- ঐনা তৌরিবসিদি লৈবাক্কী নত্তববা ? ঐখোয় সরকারগী থবক তৌবগা
পামদ্রে।

- ফৈ, সারগী অপামবদু তৌবীয়ু। নঙক কনবগী অরা ঈপাক্তা ইরাক্ত
দনবা শেষ শাবীয়ু। ঐখোয় চংলে।

পুম্মকশিং অসি নীংশিংলুবদা থোইবা অমদি সনাতোম্বী মচাগী মরাইবক্তা
করি থোঙ্কগদবা খনবদা মিকুপ অমত্তা নে-তানা ফন্না ওল্লমদে। খুদক অদুদা
কোয়চেন চেন্দুনা কোইহং হংদুনা লুপা লাখ তরা খোমজিল্লম্বী। টিডিম রোডতা
মখা পাংনা হায়থরম্বী। শকখঙদবশিং অদুনা হায়বা মফমদা গাড়ি খান্নম্বী। ফনা
থেংলবা ফাওবা কনা অমত্তা থোবকপা থেংনবমদে। মমৈথংদা হম্মেং নোংঙাল্লগা
লাক্কাবা খঙহল্লকপদগী হল্লক্কাম্বী।

নোং ঙাল্লক্কাম্বী। খববগী অহানবা লৈমাইদা চাউনা ইরি, ‘নুপীমচা অমা
হুন্দোক্কাম্বী।’ সনাতোম্বী ইপা পাখংলম্বী। মিহ্ল শুরমদে। য়ান্না খঙনিংবগা
লোয়ননা মখা য়েংলুবদা ‘চহি তবাবোমগী নুপীমচা অমা শিবে হায়না
হুন্দোক্কাম্বদগী মতম চানা পুলিসনা থেংনবদগী হোসপিতালদা লায়কম্বশ্বে।
নুপীমচা অদু খুদোংখিনীংঙাই ওইদ্রে। নুপীমচা অদুনা শিখিবা সনা যাউবমদ্রে।
নুপীমচা অদুদগী ঈ কা হেন্না লৌথোকশ্বে হায়না ডাক্তবনা কনফাম তৌশ্বে।
নুপীমচা অদুগী মমিং বন্দনা কোই। মহাক...।’ মচা মেমথোই নঙে হায়বা
খঙবদগী মিহ্লগী খোংজেন খবা তপথরকখি।

অনীবক শুবা ওইনা শকখঙদবশিং অদুগী মনাক্তা চংপদসু থেংনবা
ওমলমদে। পাউ ফাওনবসু ওল্লমদে।

হ্মি শুবগী অযুক্তনি। পুলিসকী পাউ অমা লাকখি। নুপীমচা অদু শিনা
ফংলে। লম্বীগী চিদাইদা তাদুনা লৈরম্বী। য়ান্না শাখিনা ওং-নৈরগা হাংখিবগী
খুদম ফংলম্বী। মীহাংপশিং অদুগী প্রমান ওইবা যাবা খুদম অমত্তা ফংলমদে।
পোষ্ট মোটেমগীদমক হোসপিতালদা থাবম্বী। পোষ্ট মোটেম তৌবদা নুপীমচা
অদুগী খুবোমদা মচিন তুন্না য়েংতুমগুন্না অমনা খোংতুনা ‘ককা রাজু’ হায়না
থাবা থেংনরম্বী।

পুলিসকী মত মতুংইনা মেমথোই হাংপা মীওইশিং অদুগী মরক্তা অমদি মেমথোইনা মশক খঙলম্মী হায়বসিনি। মীওই অদুগী মমিং কোন্না খঙলক্লবা মহাক্কা হৈ-শিংনা মশাগী হকচাংদা ইরম্বনি। পুলিসনা মেমথোই হাংপগী কেসকা মরী লৈননা থোইবগী লৈকাইদগী রাজু কৌবা অমা ফাগৎনবা থিরম্মী। রাজু নুমিং মরি-মঙানিগী মমাংদগী ময়ুমদা হনজিল্লক্কা। মহাক নম্বর ফোর চাবা, গুলি চাবা মী ওইরম্মী। মহাক্কা থোকমিল্লখিবা মমান্নবা অমবু অমুক ফাগৎনবা থিগৎলুবদা মহাকসু য়ুমদা লৈরমদ্রে। মখোয়গী মমান্নবা মরি মঙাগী মমিং মথা খঙলক্লুনা থিজিল্লুবদা মখোয় পুন্মক নম্বর ফোর অমদি গুলি চাবা ওইবমলে। মখোয় কনা অমত্তা মশা থেংনরমদে। পুলিসনা ব্রাফম অসিমসু খঙলে মদুদি মেমথোই ফাবদা রাজু যাউরমগনি। মেমথোইবু পৈশাগা শিন্দুনা থাদোকপা তারবদি কোন্না খঙনরক্কা খনবদগী হাংতোকপা ওইবমগনি। চিংনবা মীওইশিংগী য়ুমদা চঙ-চঙদুনা থি-হুম্মগী থবক চখবদা বাজুগী মমান্নবা জেমসকী ইমুংদা মেমথোইনা পুনখিবা তাই অদু ফংলম্মী। তাই অদুগী মচিনগী মনুংথংবা শরক্তা পুম তাইখিবা লংগী মচু অমদি কিশি কিংখিবা লংগী অশাংবা মচিন মনুংদা য়েপশিনখিবদু য়েংলগা মমানা মচাগীনি হায়না মশক তাক্কা ম্মী।


নুমিং খরনিগী মতুং নোংমা লিলোং বজাবদা দ্রগ চাবা গেং খুংপু অদু লৈরে হায়বা তাবদা পুলিস টিম অমা চংশিল্লম্মী। পুলিস থুংলদ্রিঙেদা মীওইশিং অদুদি মফমদু থাদোক্কা চেনখিবল্লে। মখোয়না লৈরম্মা হোটেল অদুগী ইন্ড্রি রেজিষ্টারদা য়েংলুবদদি মিং মান্নবা অমত্তা যাউরমদ্রে।

পুলিসনা মীহাংপশিং অদু ফানবা কন্না হোৎনরবসু মীয়ামগী পেন্দবদি হেনজিল্লকখি। মখোয়গী অশাউবা অদু কনানসু থিংবা গুল্লমদে। লমন খুম্মিংবগী মৈনা চাক্কা মীয়ামশিং অদুগী মফমদা অচুম্বনা করিনো অরানবনা করিনো হায়বা কাউশিল্লক্কা ম্মী। লমন খুম্মা হায়বা ঈহল অসিনা হুম্মদুনা পুরম্মী। মীহাংপশিং অদুগী ময়ুমশিং মৈ থাদোক্কা উং ওলহল্লম্মী। মখোয়না তৌবা ফন্তবা থবকী

ফল মবাল লৈজদ্রবা ইমুংগী মীওইশিং অদুদা পীবন্দী। মবাল লৈবশিং অদুদি
ফাবা ওল্লমদে। অমবোমদা মী কযা লাক্তবা তাল্লক্তা, অমম-অথেংদতা নত্তনা
সহবগী চিল্লবা মীবক্তা তল্লাইনা মচি মচিদা তল্লবদি লেপ্লমদে।

মে, কুনছমদোই, ২০০৮

== লোইরবা ==





অইবগী মৰমদা

শ্ৰীধনশ্যাম ৰাহেংবা ৰাঞ্জেই ৰাহেংবম

লৈকাইদা ইং ১৯৭১গী সেপ্তেম্বৰ ৭

তা পোকই। অপোকপগী মিং ৰাহেংবম য়াইমা সিংহ
অমসুং অপোকপীগী মিং ৰাহেংবম ওংবী খুৰাই দেবী
কৌই। অইবা অসি এম: এ: মনিপুৰী অমসুং বি: এড:নি।
মহাক মনিপুৰী সাহিত্যদা থৰাই য়াউজবা অমসুং সাহিত্যবু
নুংশিজবা মীশক্লি। এ: আই: আৰ: ইন্ফালগী মতম
ঈশৈগী শৈৱেংবা অমসু ওইরি। ব্ৰিলিয়ন্ট পব্লিক স্কুল,
শামুৰৌ অমসুং জৱাহৰ নবোদয় বিদ্যালয়, বিজনোৱ,
ইউ: পি: দা ওজা অমা ওইনা মনিপুৰী তন্ত্ৰীৱন্মী।
হৌজিক্লা জৱাহৰ নবোদয় বিদ্যালয় ৱেৱাৰি, হৰিয়ানা
টা: জি: টি: মনিপুৰী ওইনা লোন অসিবু তন্ত্ৰীৱি।